

የነፃነት ተዋጊው

በዓለም አጀግ ከታወቁት የነፃነት ታጋዮችና እንዲሁም የቴካኔና የኢኖትሎዊነት ሥርዐት ተቃዋሚዎች መካከል አንዱ የእንግሊዝ የፖለቲካ መሪ የነበረው ዊሊያም ዊልሰን ነው። በ1780፣ ይህ ሰው በካምብሪድ የተማረ የሀብታም ነጋዴ ሲሆን ልጅ በሃያ አንድ ዓመቱ የፓርላማ አባል ሆነ፤ ይህም ሊፈቱድ የሚችለው አጅግ የወጣትነት አድሚ መሆኑ ነው። ዊልሰን፣ በጣም ማራኪና ጥበብና ተናጋሪ የነበረ ሲሆን በፓርላማው ውስጥ የራሱን ሕገ መንግሥት የሚወክል ሰው ነበር፤ ነገር ግን እርሱ በቀደምቱ ዓመታት የአንድ የተለየ ዐላማ ወይም የሕግ አጀንዳ ወገንተኛ አልነበረም።

በ1785፣ ዊልሰን ከእግዚአብሔር ጋር ከፍተኛ ሊባል የሚችል ግንኙነት አደረገ። ከዚያ በኋላ፣ እግዚአብሔርን ለማገልገል የተቻለውን ሁሉ ለማድረግ ስለረለገ በፖለቲካ ይዞታውና በሙሉ ጊዜ አገልግሎት መስጠቱ ምርጫ ማድረግ ነበረበት። በመጨረሻም፣ የእግዚአብሔርን ሥራ ለመሥራት ሙሉ ጊዜውን የሰጠ አገልጋይ መሆኑን እንደሚያስረዳው፣ ነገር ግን ከቤተክርስቲያን ውጭ በመንግሥት አዳራሾች ውስጥ ውጤታማ በሆነ መንገድ እግዚአብሔርን ለማገልገል እንደሚችል ተገነዘበ።

በ1787፣ ዊልሰን የባሪያ አገዛዝን በመቃወም የፓርላማው ከፍተኛ ድምፅ ሆነ። እርሱም ብዙ ደጋፊዎች አልነበሩትም፤ ምክንያቱም የእንግሊዝ ንጉሠ ነገሥታዊ ግዛት ብልጽግና በባሪያ ንግድ ላይ የተመሠረተ ስለነበረ ነው፤ እንግሊዝ ባሪያዎችን ከአፍሪካ በመውሰድ፣ በአስከፊ ሁኔታ በመርከብ በማንጓዝና ለእርሻ ሰብል ገበሬዎች ሽጦ ከዚያም በአስከፊ አያያዝ በግዳጅ የጉልበት ሠራተኞች እንዲሆኑ በማድረግ ረገድ ከዓለም አንደኛ ነበረች።

ዊልሰን ስለ ባሪያ ንግድ ሲናገር፣ "የመንግሥት ፖሊሲ ምንም ይሁን ምን፣ ውጤቱም ምንም ይሁን ምን፣ እኔ ከእሁን በኋላ የባሪያ ንግድ መወገድ እውን እስኪሆን ድረስ ከቶ ምንም አረፍት

አይኖረኝም" አለ። በአርግጥም፣ ዊልሰን በጥረቱ ምንም አረፍቶ አልነበረውም። ዊልሰን ሰዎችን የማስተላለፍ ሥራን ለማስቀም ያለ ድካም በሙሉ ገደቡ በሚሠራበት ጊዜ ሕመምን፣ ችግርን፣ ውዝግብን፣ ደጋፊዎቹ እንደሆኑ የቆጠራቸውን የሥራ ባልደረቦች ክሕደት፣ እንዲሁም የሌሎችን ፈዝ በትእግሥት ቻለ። እርሱም የባሪያ ንግድ አንዲወገድ ለፓርላማው ዐሥራ ስምንት ጊዜ የሕግ ረቂቅ ካቀረበ በኋላ በመጨረሻ ፀደቀው።

በ1807፣ ዊልሰን የሰላሳት፣ መስዋዕት የክፈለጠትና ሽሙጥን የታገሠበት ግብ ሲፈጸም ለማየት በቃ። የባሪያ ንግድ በይፋ ተወገደ። ይሁን እንጂ፣ የባሪያ ንግድ መወገድ አስቀድሞ በባርነት ውስጥ የነበሩትን ሰዎች ነፃ አላወጣቸውም፤ ስለዚህ የዊልሰን ተጣይ ዐላማ (በባርነት የነበሩት ነፃ እንዲሆኑ መታገል) ይህ ሆነ። ዊልሰን የባሪያ ንግድ ሙሉ በሙሉ መወገድ የማይቀርሉት መሆኑን በማወቅ በ1833 በሞት ተለየ። እርሱ ከሞተ ከአንድ ወር በኋላ፣ የባሪያ ንግድ አስወጋጅ ሕግ ታወጀ።

ዛሬ በዓለም ውስጥ ኢኖትሎዊነት እየገነነ መጥቷል። አንድ አንድ ዊልሰን የአንድ ልዩ ዐላማ ሻምፒዮኖች (አራማጆች) ልትሆኑም ላትሆኑም ትችላላችሁ፤ ነገር ግን ሰዎችን በመልካም ሁኔታ ለመያዝ፣ ለትክክለኛ ነገር ለመቆምና ለራሳቸው ሊቀሙ የማይችሉትን ለመርዳት ትችላላችሁ። እንደ ዊልሰን፣ ባላችሁበት ስፍራ እግዚአብሔርን ለማገልገል ትችላላችሁ፤ የዩኒቨርሲቲ ተማሪ፣ የንግድ ባለሙያ፣ የቤት አመጣጥ፣ የሕክምና ወይም የሕግ ባለሙያ በመሆን ወይም በሌላ በማንኛውም በምታደርጉት ነገር እግዚአብሔርን ለማገልገል ትችላላችሁ። በእግዚአብሔር ቃል መሠረት ትክክለኛውን ነገር የምታውቁና ትክክለኛው ነገር መሳካቱን እስክታዩ ድረስ እጅ የማትሰጡ ሰዎች ሁኑ።

ምስክርነት በፈተና ይጀምራል

"የድል ፈንጠዝያ እንዲሰማህ ተግዳሮቶቼን ተቀበል።"
ደኒራል ጆርጅ ፓቶን



እግዚአብሔር በሕይወታቸው ስለ ሠራው ሥራ አስደናቂ ታሪክ ያላቸውን ሰዎች እንደምታውቁ እርግጠኛ ነኝ። እኔ ሁልጊዜ ታላቅ ምስክርነትን ማሰማት እወዳለሁ፤ ደግሞም ከማንኛውም ሰው አስደናቂ ታሪክ በስተጀርባ አንድ የሆነ ተግዳሮት ወይም ችግር መኖሩን አውቃለሁ። ማንም ሰው ያለ ፈተና ምስክርነት አይኖረውም።

እኛ በሕይወት በምንጓዝበት ጊዜ ሁሉንም ዐይነት ፈተናዎች ማለፍ አለብን፤ ፈተናዎቹን ማለፍ ከቶ እጅ ያለመስጠት አካል ነው።

ፈተናዎችና መከራዎች በሕይወታችን የሚጫወቱትን ታላቅ ሚና መረዳት ለእኛ ትልቅ ነገር ነው።

ፈተናዎችና መከራዎች በሕይወታችን የሚጫወቱትን ታላቅ ሚና መረዳት ለእኛ ትልቅ ነገር ነው፤ ምክንያቱም ፈተናዎችን መረዳት እነርሱን ለመታገስና እንዲያውም በእነርሱ

ጥንካሬን ለማግኘት ስለሚረዳን ነው። እግዚአብሔር እኛ እንድናልፍበት የሚፈቅደው ማንኛውም ነገር፤ ምንም ያህል ጉጂ፤ ወይም ኢፍትሐዊ፤ ወይም ምንም ያህል አስቸጋሪ ቢሆን፤ በመጨረሻው ለእኛ መልካም ይሆናል። እኛ ፈተናዎችና መከራዎች ሊያጋጥሙን እነርሱን ብናቅፋቸውና ከእነርሱ ባንሸሽ ለወደፊቱ የሚረዳንንና ይበልጥ ጠንካራ የሚያደርገንን እንዳንድ ትምህርት ልንማር እንችላለን።

በዚህ ምዕራፍ፣ በሕይወት ልናልፋቸው ከሚገባን በጣም የተለመዱ፣ በጣም ትላልቅ ፈተናዎች መካከል ዐምስቱን እንድንዳስብ እፈልጋለሁ።

መጥፎ ገጠመኞችና ፈተናዎች

እኛ፣ መጥፎ ገጠመኞች "ይሞክሩናል"፤ ፈተናዎችም "ይፈትኑናል"። አብዛኛውን ጊዜ የእነርሱ ዐላማ የእኛን እውነተኛ ማንነትና በእኛ ውስጥ ያለውን የባሕርይ ጥንካሬ መግለጥ ነው። እኛ ስለራሳችን ማናቸውንም መልካም አሳቦች ልናስብ እንችላለን፤ ነገር ግን በፈተና እስካልተፈተንን ድረስ እነዚያ ነገሮች በእኛ ውስጥ ተጨባጭ መሆናቸውን ወይም አለመሆናቸውን ልናውቅ አንችልም። ራሳችንን ቸሮች፣ እውነተኞች፣ ወይም ለአንድ ለተለየ እውነታ ወይም አሳብ በጥልቀት ታማኞች እንደሆንን ልናስብ እንችላለን፤ ነገር ግን የእነዚህ ገይሎች ጥልቀት ራሱን የሚገልጠው በተጽእኖ ውስጥ በምንሆንበት ጊዜ ብቻ ነው።

እምነታችን እስካልተፈተነ ድረስ በርግጥ የምናምነው ምን እንደሆነ ከቶ ልናውቅ አንችልም። እምነታችን እስካልተፈተነ ድረስ ምን ያህል የእግዚአብሔር ሰዎች እንደሆንን ከቶ ልናውቅ አንችልም። በእኛ ላይ ጫና ከከፍተኛ ደረጃ እስካልደረሰ ድረስ በተጽእኖ ሥር ስንሆን ምን ዐይነት ባሕርይ እንደምናሳይ በቅድሚያ ልናውቅ አንችልም። ቸር መሆን በማይሰማን ጊዜ እንኳ ለአንድ ሰው ቸር እስካልሆንን ድረስ መልካም ሰዎች መሆናችንን ልናውቅ አንችልም። በፈተናዎች ውስጥ በምናልፍበት ጊዜ፣ እኛ አለን ብለን የምናስበው ባሕርይና ታማኝነት በርግጥ እንዳለን ወይም እንደሌለን ለማወቅ እንችላለን። እውነተኛ ማንነታችንን ማወቅ በጣም አስፈላጊ መሆኑን እኔ አምናለሁ። ስለዚህ ፈተናዎች ለእኛ መልካም ናቸው፤ ምክንያቱም እነርሱ ጥንካሬአችንን ስለሚያረጋግጡልንና ድክመቶቻችንን ስለሚገልጡልን ነው። ድክመቶቻችሁን ፊት ለፊት ለመጋፈጥ አትፍሩ። የእግዚአብሔር

ድክመቶቻችሁን ፊት ለፊት ለመጋፈጥ አትፍሩ። የእግዚአብሔር ገደል በተለይ ለድክመቶቻችን በቅርብ አለ።

ንይል በተለይ ለድክመቶችን በቅርብ አለ። ኢየሱስ - ፍጹም የሆነው የእኛ ኢየሱስ - ዲያብሎስ ለእርባ ቀንና ለእርባ ሌሊት እንዲፈትነው ወደ ምድረ በዳ የሄደው ለምንድን ነው? ኢየሱስ ለፈተናው እጅ እንደማይሰጥ እግዚአብሔር አብ አስቀድሞ ያውቅ ነበር። ኢየሱስ የራሱን ልቦና ሙሉነት ለመገንባትና፤ በማንኛውም ሁኔታ ውስጥ ቢሆን፤ ለሰማይ አባቱ ታማኝ መሆኑን ለዲያብሎስ ለማሳየት በሰውነት ባሕርዩ ወደ ምድረ በዳ እንደሄደ አምናለሁ።

ሌሎች ሰዎች ጭራቆቻችሁን በጸሎት አያባርሩላችሁም፤ ጦርነቶቻችሁን አይዋጉላችሁም። መጋቢታችሁ (ቂስ) ከእናንተ ጋር የሚሄደው ብዙ ርቀት አይሆንም፤ ነገር ግን ከዚያ በኋላ ካሉን ተቀብላችሁ ግብ ማግባት የእናንተ ፈንታ ነው። ጓደኞችሁ ወይም የሥራ ባልደረባችሁ እስከ ተወሰነ ደረጃ ድረስ ሊጸልይላችሁ ይችላል፤ ነገር ግን ፈጥኖም ይሁን ዘግይቶ፤ እናንተ ራሳችሁ ጸሎትን መማር ይኖርባችኋል። ለራሳችሁ የሚሆነውን የእግዚአብሔር ቃል ማግኘት ይኖርባችኋል። በራሳችሁ ስፍራ ላይ መቆምን መማር አለባችሁ። ችግር ባጋጠማችሁ ጊዜ ሁሉ፤ በመጀመሪያ ሮጣችሁ ስትሄዱበት የሚገባው ስፍራ እግዚአብሔር መሆኑን ወደምትረዱበት ደረጃ መድረስ አለባችሁ። መልሳችሁንና ምክርን የምታገኙት ከመጋቢያችሁ፤ ከቅርብ ጓደኞችሁ፤ ወይም በሥራ ቦታችሁ ከጉናችሁ ከሚቀመጠው ሰው ሳይሆን ከእግዚአብሔር ነው።

1ኛ ጴጥሮስ 4፡12 ስለ መከራዎች ዐላማ ትልቅ እውቀትን ይሰጠናል፤ "ወዳጆች ሆይ፤ እንደ እሳት የሚፈትን ብርቱ መከራ በመቀበላችሁ እንግዳ ነገር እንደ ደረሰባችሁ በመቁጠር አትደነቁ" ይላል።

በመከራ ውስጥ የምናልፍበት አንዱ ምክንያት የባሕርይ ጥራታችንን ለመፈተን ነው። ብዙ ጊዜ የእከሌ ወይም የእከሊት እምነት ቢኖረን በማለት እንመኛለን። እኔ ላረጋግጥላችሁ፤ እርሱ ወይም እርሷ ጠንካራና አንፃራዊ እምነት ያላቸው ከሆነ፤ ያንን በቀላሉ አላገኙትም። ጡንቻዎች በሰውነት ልምምድ እንደሚገነቡ ሁሉ፤ ጠንካራ እምነትም የሚመጣው ከመከራ እሳት ውስጥ ነው።

አንዳንድ ጊዜ ሰዎች፤ "ጆይስ፤ እንደ እንቺ ያለ አገልግሎት ቢኖረኝ እመኛለሁ" ይሉኛል። እሺ እንግዲህ፤ እኔ ይህንን በምኞት አላገኘሁትም። እነዚህ ሰዎች እኔ ለአንዲት ሴኩንድ እንኳ መታገስ የማልችል መሆኔ በተሰማኝና እግዚአብሔር እጅ እንዳልሰጥ እንዲረዳኝ ባላመንሁበት ጊዜ ከእኔ ጋር አልነበሩም። እኔ በመንገዴ ላይ ያጋጠመኝን ፈተናና መከራ እነርሱ አያውቁም።

ለእግዚአብሔር አንድ ጠቃሚ ነገር ለማድረግ የሚፈልግ ማንም ሰው ቀላል ሰው ቀላል መንገድ አልተጓዘም።

ለእግዚአብሔር አንድ ጠቃሚ ነገር ለማድረግ የሚፈልግ ማንም ሰው ቀላል መንገድ አልተጓዘም። ለእግዚአብሔር ታላላቅ ነገሮችን ለመሥራት ጽኑ ባሕርይን ይጠይቃል፤ ጽኑ ባሕርይ የሚያድገው ደግሞ የሕይወትን ፈተና በማለፍና በመከራ ውስጥ በታማኝነት በመጽናት ነው።

ከብዙ የፈተናና የመከራ ዓመታት በኋላ፤ ይቻላል ብዬ ከማስበው በላይ ይበልጥ ጽኑና ትእግስተኛ ሆኛለሁ። እኔ አሁንም ገና በእነዚህ ነገሮች በማደግ ላይ ነኝ፤ ነገር ግን ሁኔታዎች እንደ በፊቱ አያነቃንቁኝም። ያዕቆብ 1፡2-3፤ "ወንድሞቼ ሆይ፤ ልዩ ልዩ መከራ ሲደርስባችሁ እንደ ሙሉ ደስታ ቁጠሩት፤ ምክንያቱም የእምነታችሁ መፈተን ትዕግስትን፤ እንደሚያስገኝ ታውቃላችሁ፤ ምንም የማይጉድላችሁ ፍጹማንና ምሉዓን እንድትሆኑ ትዕግስት ሥራውን ይፈጽም" ይላል።

መከራዎቼ በሕይወቴ ውስጥ ጽናትንና ትዕግስትን ከመገንባታቸው በፊት፤ በውስጤ አሉ ብዬ ያልገመትኳቸውን ሌሎች ብዙ አሉታዊ ባሕርያትን፤ አስተሳሰቦችንና ዝንባሌዎችን አምጥተው ነበር። እግዚአብሔር በፈተናዎችና በመከራዎች ውስጥ እንድናልፍ የሚፈቅድበት አንዱ ምክንያት በልባችን ውስጥ የተደበቁት ነገሮች እንዲጋለጡ ነው። አሉታዊ ባሕርያቱ እስካልተገለጡ ድረስ ስለ እነርሱ ምንም ለማድረግ አንችልም። አንድ ጊዜ ካየናቸው እነርሱን መጋፈጥና እግዚአብሔር እንዲረዳኝ መጠየቅ እንጀምራለን። እግዚአብሔር በአስቸጋሪ ጊዜያት ውስጥ እንድናልፍ የሚፈቅደው፤ እኛ በንስቃይ

ለማየት አይደለም፤ በሁኔታዎቹ ውስጥ እንድንጓዝ የሚፈቅደው፤ እኛ የእርሱን አስፈላጊነት እንድንገነዘብ ነው። እውነቱን ከቶ አትፍሩ፤ ምክንያቱም ነፃ የሚያወጣን እውነቱ ስለሆነ ነው (ዮሐንስ 8፡32 ይመ)።

እንደገና ያዕቆብ 1፡3 ተመልከቱ። ፍሬ ሀሳቡ፤ እናንተ የምታልፉበት እያንዳንዱ ነገር ዞሮ ዞሮ ለናንተ ለበጎ የሚሠራ ነው የሚል ነው፤ ምክንያቱም ፈተናው እናንተን ይበልጥ ጠንካራ የሚያደርግና ጽናትን የሚገነባ በመሆኑ ነው። እርሱ የጽድቅ ባሕርይን ያዳብራል፤ እርሱ እናንተ ራሳችሁን እንድታውቁና ነገሮችን ከእግዚአብሔር አንፃር እንድትመለከቱ፤ እንዲሁም ጉዞአችሁን ወደፊት ተቀጥሎ ዘንድ ለፈተናዎቹም መፍትሔ እንድትፈልጉ ይረዳችኋል።

ከአሁን ወዲያ ፈተናዎችና መከራዎች ቢያጋጥሙአችሁ ለእናንተ ለበጎ እንደሚሠሩ ለማመን ቁረጡ። ለእግዚአብሔር እንዲህ በሉ፤ "እሺ፤ ጌታ ሆይ፤ ይህ ነገር ለእኔ ለበጎ እንደሚሠራ አምናለሁ። እርሱ ጥሩ ሰሜት አይሰጥም። እኔ በጭራሽ አልወደውም። እርሱን ለመረዳትም አልችልም፤ እርሱ ይጉዳኛል፤ ትክክልም አይመስልም፤ ነገር ግን እንተ ለእኔ ለበጎ እንደምትጠቀምበት አምናለሁ" በሉ። እምነታችሁን በእግዚአብሔር ላይ ማድረግ እርሱ ከቀውሶች ውስጥ ተለምራትን እንዲሠራ በሩን ይከፍትለታል፤

የ"እለፈው" ፈተና

በሕይወት ስንኖር ማለፍ ያለብን ሌላው ፈተና "መናደድን አልፎ የመሄድ" ፈተና ነው፤ ፈተናው ደግሞ "የመራራነት፤ የቁጣና የይቅርታ ቢስነት" ፈተና ተብሎ ሊጠራ ይችላል። ላለመናደድ ብቸኛው መንገድ ይቅርታ ማድረግ ነው። ይህን ይበልጥ በፍጥነት ባደረጋችሁት መጠን፤ ይበልጥ ቀላል ይሆናል። ንዴት በልባችሁ ውስጥ ሥር እንዲለድ አታድርጉ፤ ምክንያቱም ይህን ካደረጋችሁ መፍትሔ ለማግኘት ይበልጥ አስቸጋሪ እየሆነ ስለሚሄድ ነው። አንድ ሰው በሚጉዳን ወይም በሚያናድደን ጊዜ የእኛ የመጀመሪያው ምላሽ፤ "እግዚአብሔር፤ እኔ መልካሙን ነገር ለማመን አፈልጋለሁ። ስሜቶቼ

ተጉድተዋል፤ እንተ ግን ልትፈውሰኝ ትችላላህ። እኔ መራራ ለመሆን አልፈልግም፤ ለመቆጣት አልፈልግም፤ ለመናደድ አልፈልግም" የሚል መሆን አለበት። እንደማትናደዱ በአፋችሁ መናገር ይኖርባችኋል፤ ምክንያቱም ንዴት ወጥመድ ስለሆነ ነው፤ እርሱ የሰይጣን ማታለያ (የወጥመድ ምግብ) ነው። ሰይጣን እኛን ከእግዚአብሔርና ከመርሆቹ ለመነጠል በንዴት ይጠቀማል።

ንዴት የሚለው ቃል ሰከንዳሉን ከሚለው የግሪክ ቃል የመጣ ነው። ሰከንዳሉን በእንስሶች ወጥመድ ላይ የሚቀመጠው የማታለያ ምግብ ነው፤ የእርሱ ዐላማ ሰለባውን ለመሳብ ነው። ሰይጣን እኛን ለማጥፋት ወደ ሙሉ መራራነት፤ ቁጣና ይቅርታ ቢስነት ወጥመድ ውስጥ የሚያስገባበት የማታለያ ምግብ ንዴት ነው።

እኛ ክርስቲያኖች ሰዎችን ይቅር በማለት ረገድ ጉብዝ መሆን አለብን፤ ምክንያቱም ይህን በሕይወት ዘመናችን ሁሉ ስለምናደርገው

እኛ ክርስቲያኖች ሰዎችን ይቅር በማለት ረገድ ጉብዝ መሆን አለብን፤ ምክንያቱም ይህን በሕይወት ዘመናችን ሁሉ ስለምናደርገው ነው።

ነው። እንደ እውነቱ ከሆነ፤ እኛ ይቅርታ በምናደርግበት ጊዜ ለራሳችን በጎ ማድረጋችን ነው። ይህን ስናደርግ ራሳችንን ከቁጣና ከመራራነት አስተሳሰብ ጣር ውስጥ ነፃ እናደርጋለን። እኛ በሕይወት

እስካለን ድረስ የሚጉዱን፤ የሚገፉን፤ የሚያበላጩን፤ የማይተባበሩን፤ በትክክል የማይረዱን፤ ወይም በችግራችን ጊዜ ችላ የሚሉን ሰዎች ያጋጥሙናል። እነዚህ ንይሱች የሰው ተፈጥሮ አካል ከመሆናቸውም በላይ ከግንኙነቶች የሚመነጩ ናቸው። እኛ በሰዎች መጥፎ ባሕርይ ሕይወታችንን ለምን እናበላሻለን? ከዚህ ከፍተኛ ያለውን መንገድ መያዝና ይቅር ማለት አለብን!

ኢየሱስ ይህን እውነታ ያውቅ ነበር። ጴጥሮስም፤ "ጌታ ሆይ፤ ወንድሜ ቢበድለኝ ስንት ጊዜ ይቅር ልበለው? እስከ ሰባት ጊዜ ነውን?" ብሎ በጠየቀው ጊዜ ኢየሱስ፤ "እስከ ሰባ ጊዜ ሰባት እንጂ እስከ ሰባት ጊዜ ብቻ አልልህም" የሚል መልስ የሰጠው በዚህ ምክንያት ነው። (ማቴዎስ 18፡21-22)። "ይቅር በልና በይቅርታ ቀጥል፤ በዚሁ ቀጥል፤

ቀጥል፤ ቀጥል" ማለቱ ነው። እናንተ ይቅር በምትሉበት ጊዜ ሁሉ፤ የራሳችሁን ነፃነት ትጠበቃላችሁ! ይህን ስታደርጉ በአሉታዊ አሳቦችና ስሜቶች መሞላትን እየተቃወማችሁ ነው፤ ውሳኔያችሁም እግዚአብሔር እናንተን ከቁጣ ወጥመድ ውስጥ ነፃ እንዲያወጣችሁ ያስችለዋል።

እኛ ለሌሎች ሰዎች ይቅርታ ስናደርግ እነርሱን እንባርካቸዋለን፤ ነገር ግን ይቅርታ እኛን ለጉዳን ሰዎች ጥቅም ከመሆኑ የበለጠ ለእኛ ጥቅም ነው። ይቅርታን የምንሰጠው ለራሳችን ስንል ነው፤ ምክንያቱም መራራነትን፤ ቁጣንና ይቅርታቢስነትን አቅፎ መያዝ ስለሚገባን ነው። አብዛኛውን ጊዜ ያናደዱን ሰዎች ያደረጉትን ነገር እንኳ አይገነዘቡትም፤ እኛ እንደምንሰቃይም እንኳ አያውቁም።

ሰዎች በሚያናድዱአችሁ ጊዜ ስሜታችሁን ለመርዳት አትችሉም ይሆናል፤ ነገር ግን ስለዚህ ነገር እርሱ የምታደርጉትን ልትረዱ ትችላላችሁ። ከተጉዳችሁ፤ ተጉድታችኋል ማለት ነው፤ ነገር ግን በእምነት ለቃሉ ከታዘዛችሁ፤ ለጠላቶቻችሁ ከጸለያችሁና የበደሉአችሁን ከባረካችሁ እግዚአብሔር ስሜታችሁን ይፈውሳል (ማቴዎስ 5:44 ይመ)። ጠቅላላውን ሁኔታ ለእግዚአብሔር አሳልፋችሁ ስጡና መናደድን እምቢ በሉ።

ስለ አንድ ሰለማውቀው መጋቢ አንድ ዜና ሰማሁ። እርሱም በቤተክርስቲያኑ አንድ እንግዳ ተናጋሪ ጋበዘና እንግዳው ቤተክርስቲያኒቱ አገልግሎቷን ስለምታካሂድበት መንገድ እንዳንድ የትችት አስተያየቶችን ሰጠ። እንግዳው ሰባኪ ወጣትና ብዙ ተሞክሮ የሌለው ነበር፤ መጋቢውም የእርሱ አስተያየት እንዳያናድደው ወሰነ። መጋቢው በቤተክርስቲያኑ አዳራሽ የፊት ወንበር ላይ ተቀመጠና በቀስታ ድምፅ እየደጋገመ፤ "አልናደድም፤ አልናደድም" አለ። ይህ ዜና ከእኔ ጋር ለረጅም ጊዜ ተጣብቆ ይኖራል፤ ምክንያቱም በልቡ ውስጥ ንዴት ወይም ምሬት እንዳይገባ ፈጣን እርምጃ የወሰደ ሰው ጥሩ ምሳሌ ስለሆነ ነው።

ኢየሱስ የሚረግመንን ሰዎች እንድንመርቅ ይነግረናል (ማቴዎስ 5:44 ይመ)። ነገር ግን ይህን የምናደርገው እንዴት ነው? ለዚህ እንዱ መንገድ ስለ እነርሱ አሉታዊ ነገር አለመናገር ወይም በእኛ ላይ ያደረጉትን ነገር ለሌሎች አለመንገር ነው። አንድ ሰው በበደለን ወይም በጉዳን ጊዜ በሌላ ምክንያት ሳይሆን እርሱን ለማማት ብለን ብቻ ለሌሎች ሰዎች ብንናገር በሕይወታችን ውስጥ ችግርን መጋበዛችን ነው። እኛ በተጉዳን ጊዜ ሰዎች እንዲያዝኑልን እንፈልጋለን፤ ማን እንደጉዳንና እንዴት እንደጉዳን ሰዎች እንዲያውቁልን የመፈለግ ዝንባሌ አለን፤ ነገር ግን እግዚአብሔር በዚህ ዐይነት ምላሽ እንድንሰጥ አይፈልግም። እርሱ የሚፈልገው አፋችንን እንድንዝጋ፤ ስለ ሌሎች ክፉ እንዳንናገርና እንዲሁም ለእነርሱ እንድንጸልይና እንድንባርካቸው ነው። ይህም ክፉውን በመልካም የምናሸንፍበት አንዱ መንገድ ነው (ሮሜ 12:21 ይመ)።

መጽሐፍ ቅዱስ መናገድን እምቢ ባሉ በብዙ ሰዎች ታሪክ የተሞላ ነው። ኢየሱስ እርሱን ለጉዳት ሰዎች በጸለየ ጊዜ በእጥፍ ተባረከ (ኢየሱስ 42:10 ይመ)። ሙሴ ማርያምና አሮን በፈረዱበትና በተቃወሙት ጊዜ ወዲያውኑ ጸለየላቸው (ዘኁልቁ 12:13 ይመ)። አያችሁ፤ ሙሴ የእግዚአብሔር ሰው ነበር። በተበደለ ጊዜ በእግዚአብሔር ፊት በግምባሩ ተደፍቶ በመሠረቱ፤ "እግዚአብሔር ሆይ፤ እግዚአብሔር ሆይ፤ ይቅር በላቸው፤ ይቅር በላቸው፤ ይቅር በላቸው፤ የሚያደርጉትን አያውቁም" አለ።

ከእሁን በኋላ አንድ ሰው ቢጉዳችሁ፤ ለራሳችሁ በማድላት በፍጥነት ይቅር በሉ፤ አትናደዱ፤ ያንንም ሰው ባርኩና ጸልዩለት። ይህንንም በተደጋጋሚ አድርጉት የንዴትን ፈተና በምታልፉበት ጊዜ፤ በሕይወታችሁ ብዙ እድሎችን ታገኛላችሁ፤ እኔም በደማቅ ሁኔታ እንድታልፉት እፈልጋለሁ!

"የይሁዳ አሳሳም" ፈተና

የአስቆርቱ ይሁዳ ኢየሱስን በመሳም የካደ ደቀመዝሙር ነበር። ኢየሱስ ማን እንደሆነ ለይቶ ለማሳየት ይሁዳ በሠላሳ ብር ተስማምቶ ነበር፤ ለማሳየትም በዚያ ዘመን ተቀባይነት በነበረው ሰላምታ በመሳም እንደሚያደርገው ተናግሮ ነበር። "መሳም" በባሕሉ መሠረት ከሆነ፤ የፍቅርና የመቀራረብ ሰላምታ ነበር፤ የይሁዳ አሳሳም ግን ከተራ የማናደድ ተግባር የበለጠ ቁስለትን የሚያስከትል ነገር ነበር። ይህ ዐይነቱ ጥቃት የሚመጣው እናንተ የቅርብ ግንኙነት ካላችሁ፤ ከምትወዱትና ከምታምኑት ሰው ነው። አብዛኛውን ጊዜ በሕይወታችሁ ውስጥ "ይሁዳ" የሚሆነው ሰው እናንተ የረዳችሁትና መልካም አያያዝ ያደረጋችሁለት ሰው ነው።

መጋቢዎችን በሚመለከት ብዙ አሳዛኝ ታሪኮች አሉ፤ መጋቢዎች በማህበረ ምዕመናቸው ወጣቶችን ካለማመዳከቸው በኋላ፤ የሚያውቁትን ሁሉ ካስተማሩአቸው በኋላ፤ በአገልግሎት ስጦታቸው እንዲያድጉ ካደረጓቸው በኋላና ክብርን እንዲያገኙ ካደረጓቸው በኋላ እነዚህ የተለፋላቸው ከቤተክርስቲያኒቱ አባሎችን ይዘው ይወጡና የራሳቸውን ሌላ ቤተክርስቲያን ይከፍታሉ። ይህም "ለይሁዳ ዐይነት አሳሳም" ጥሩ ምሳሌ ነው። ይህ ለቤተክርስቲያን እጅግ አሳዛኝ ሁኔታና ዐዲስ የሚወጡ መሪዎችን ለማሠልጠን ሕይወቱን በሚሰጥ መጋቢም ላይ የሚደርስ እጅግ አሳማሚ ሁኔታ እንደሆነ አምናለሁ።

በሉቃስ 22፡48 የምናነበው ይሁዳ፤ ኢየሱስን የፍቅር ምልክት በሆነው መሳም አሳልፎ የሰጠበት ድርጊት ምን ዐይነት አሳዛኝ ሁኔታ ነው። ኢየሱስን የካደው አንድ ተራ ሰው አልነበረም፤ እርሱ ከዐሥራ ሁለቱ ደቀመዝሙርት አንዱ ነበር፤ ከቅርብ ተባባሪዎቹ አንዱ፤ ከግል ጓደኞቹ አንዱ፤ እርሱ የክብር ስፍራ ከሰጣቸው አንዱ ሰው ነበር። ይሁዳ ኢየሱስን አሳልፎ የሰጠው ለገንዘብ ነበር፤ ምክንያቱም እርሱ ስግብግብ ስለነበረ ነው፤ ስለዚህ እርሱ ኢየሱስን ለትንሽ ብር ሸጠው። ይህንንም ያደረገው በመሳም ነበር፤

በምትወዱት ሰው አልፎ መሰጠት በእናንተ ላይ ከሚደርሱት እጅግ ከባድ ሁኔታዎች አንዱ ነው፤ ነገር ግን ይህ ይሆናል፤ እናንተም እግዚአብሔር እንዲፈውሳችሁና እንዲህ ዐይነቱን ችግር አልፋችሁ ለመሄድ ፈቃደኞች መሆን አለባችሁ፤ ያለበለዚያ ችግሩ ያጠፋችኋል። ከጉዳታችሁ፤ ከንዴታችሁና ከሕመማችሁ ጋር ብቻችሁን ትቀራላችሁ። በተጨማሪም በእግዚአብሔርና እርሱ ለእናንተ ባለው እቅድ ሊኖራችሁ የሚችለው ደስታ፤ ጭራሽ ባይጠፋ እንኳ፤ ይቀንሳል። ለራሳችሁ በማድላት ሙሉ በሙሉ ይቅርታ አድርጉ። እግዚአብሔር ይህን ለማድረግ ችሎታን ሳይሰጠን አንድም ነገር እንድናደርግ ከቶ አይጠይቀንም። ሕይወታችሁን በጉዳት፤ በመራራነት፤ በቁጣና በንዴት ስሜት ማሳለፍ የለባችሁም። ይቅርታ ማድረግና ነፃ መሆን ትችላላችሁ!

የ "መነሻ ምክንያት" ፈተና

የመነሻ ምክንያት የሚለውን አሳብ "ከምን በስተጀርባ ያለው ለምን" በማለት ልተረጉመው እፈልጋለሁ። የመነሻ ምክንያት የምናደርገውን ለምን እንደምናደርገው የሚገልጽ ነው። እኛ ብዙ ጊዜ ነገሮችን የምናደርገው ለእግዚአብሔር ነው እንላለን፤ ነገር ግን አንዳንድ ጊዜ እነርሱን ለምን እንደምናደርግ አንረዳም። እኛ የምናውቀው የምናውቀውን ብቻ ነው፤ ነገር ግን ያንን ለማድረግ ምን እንዳንሳሳን በእውነት ለመረዳት ጊዜ አንሰጥም። ንጹህ ያልሆነ የመነሻ ምክንያት ለብዙ ችግሮች መንስኤ ይሆናል፤ ከመጠን በላይ የሆነ ግዴታን መቀበል ሲሆን፤ ከእነዚህም አንዱ ይህም በሕይወታችን ላይ አላስፈላጊ ጫናን ይፈጥራል እርግጥ ነው፤ እኛ ለእግዚአብሔር ብንታዘዝና እርሱ ከእኛ የሚፈልገውን ብቻ ብናደርግ ከመጠን በላይ ከሆነ ጫና ጋር አንኖርም።

ሰዎችን ለማስደሰት ብላችሁ ወይም እነርሱ የሚያስቡትን ወይም ካላደረጋችሁ እነርሱ የሚሉትን በመፍራት ምንም ነገር ለማድረግ አትሰማሙ። እግዚአብሔር ሰዎችን እንድንረዳና እንድንባርክ ይፈልጋል፤ ነገር ግን በመጥፎ የመነሻ ምክንያት የተሠራ "መልካም

ሥራ" መልካም ሥራ አይባልም። ልባችሁ እምቢ በማለት እየጮኸ በአፋችሁ እሺ አትበሉ።

በተቻላችሁ መጠን የመነሻ ምክንያትን ፈተና ብዙ ጊዜ ውሰዱት። የመነሻ ምክንያቶቻችሁን ለመመርመር እንዲረዳችሁ ለራሳችሁ የሚከተሉትን ዐይነት ጥያቄዎችን መጠየቅ ጀምሩ፤

- * በዚያ ኩሚቴ ውስጥ ለማገልገል የተስማማሁት ለምንድን ነው? እውቅናን ፈልጌ ነው?
- * በአንድ ተግባር ላይ ለመገኘት የፈለግሁት ለምንድን ነው? ማህበራዊ ደረጃዬን ከፍ ለማድረግ ፈልጌ ነው?
- * በቤተክርስቲያን የሚሲዮናዊ ተልእኮን አሰራለሁ ያልሁት ለምንድን ነው? ለወንጌል ስርጭት ልብና እግዚአብሔርን ለማገልገል ናፍቆት ኖሮኝ ነው፤ ወይስ ሰዎች እኔ ጥሩ የቤተክርስቲያን አባል እንደሆንኩ እንዲናገሩልኝ ነው?
- * ያንን የሥራ ዕድገት በብዛት አጥብቄ የፈለግሁት ለምንድን ነው? እርሱ በእግዚአብሔር የተነሳሳ ነው፤ ወይስ በዓለማዊ ናላገት?

የመነሻ ምክንያቶቻችሁን በምትገመግሙበት ጊዜ፤ በልባችሁ ውስጥ ያለውን ነገር ማየት ትጀምራላችሁ። የመነሻ ምክንያቶቻችሁ በእግዚአብሔር ፊት ገጹሕና ትክክል መሆናቸውን በማረጋገጥ ፈተናውን እለፉ። የመነሻ ምክንያት ፈተና የእድሜ ልክ ፈተና ነው። እኔ ዘወትር የመነሻ ምክንያቶቼን እንደገና እየገመገምሁ በተሳሳተ ምክንያት የማደርጋቸውን ነገሮች አቋርጣለሁ፤ ይህም ቅደም ተከተሎቼን በሥርዐት እንድጠብቅ ይረዳኛል።

"የማይወደደውን የመውደድ" ፈተና

እኛ ሁላችንም "የማይወደደውን የመውደድ" ፈተና ያጋጥመናል። እግዚአብሔር ስለ ፍቅር እንዲያስተምረን በምንጠይቅበት ጊዜ፤ ለመውደድ ቀላል የሆነውን ሰው እንዲልክልን መጠበቅ

የለብንም! ይህ ፈተና አይባልም። የማይወደደውን የመውደድ ፈተና የሚመጣው ለነፍሳችን እንደ ብርጭቆ ወረቀት የሚሻክሩ ሰዎች ወደ እኛ ሕይወት በሚመጡበት ጊዜ ነው። ነርቮቻችንን የሚቆረቁሩት እንደዚህ ያሉት ሰዎች ናቸው፤ ከእነርሱ ጋር ምንም ዐይነት ግንኙነት ለማድረግ የማንፈልግ ሰዎች ናቸው። ይሁን እንጂ እነዚህን ሰዎች በሕይወታችን ያስቀመጣቸው እግዚአብሔር ራሱ መሆኑን በልባችን ውስጥ እናውቃለን።

በመሠረቱ ገላትያ 6፡1-3 "የማይወደደውን የመውደድን" ፈተና እንዴት እንደምናልፍ ይነግረናል፡-

ወንድሞች ሆይ! አንድ ሰው በጎጢአት ውስጥ ገብቶ ቢገኝ መንፈሳውያን የሆናችሁ እናንተ [ለመንፈስ ምላሽ የምትሰጡና በመንፈስ ቁጥጥር ሥር ያላችሁ] በገርነት ልትመልሱት ይገባል። ይህንንም የበላይነት ስሜት ሳትሳዩ በሙሉ ጨዋነት አድርጉት! ራሳችሁም ደግሞ እንዳትፈተኑ ራሳችሁን ጠብቁ። አንዱ የሌላውን ሽክምና አስቸጋሪ የሞራል ስህተት ይሸክም (ይቻል ይታገስ)። በዚህም ሁኔታ የክርስቶስን (የመሲሐን) ሕግ ትፈጽማላችሁ! ለእርሱም ስለ መታዘዝ የጉደላችሁን ታሟላላችሁ አንድ ሰው ምንም ሳይሆን ትልቅ [የሌላውን ሽክም ለመሸክም ዝቅ ለማለት የማይችል] የሆነ ቢመስለው ራሱን ያታልላል።

ይህ ምንባብ እኛ ለመግባባት አስቸጋሪ በሆኑ ሰዎች አካባቢ በምንሆንበት ጊዜ፤ በእውነት መንፈሳውያን ከሆንን እነርሱን በጥሩ ሁኔታ መያዝና መመለስ እንዳለብን ያስተምረናል። የእነርሱን ስህተት ከሚያስፈልገው በላይ አጉልተን አናይም! ደግሞም በእነርሱ ውስጥ መልካሙን እንጂ መጥፎውን አናይም። እነርሱ ከሚሰጡን ስሜት በላይ ስለ እነርሱ እንጨነቃለን። በእነርሱ ላይ በመፍረድ ፈንታ ራሳችንን እንመረምራለን። እርሱ እነዚያን "የማይወደዱ" ሰዎች ለመርዳት ምን ያህል እንደሚፈልግ በማሰብ ላይ ከማተኩር ይልቅ፤ የራሳችንን ድክመት ለመረዳትና እግዚአብሔርን እንዲረዳን ለመጠየቅ

እንሞክራለን። እኛ ልናዳበራቸው ከሚገባን የክርስቶስ መልክ ባሕርያት መካከል አንዱ የማይወደዱ ናቸው ብለን የምንገምታቸውን ሰዎች መውደድ ነው።

"የጊዜ ፈተና"

ትኩረት እንድታደርጉበት የምፈልገው የመጨረሻው ፈተና "የጊዜ ፈተና" ነው። ከዛሬ ዐምስት ዓመታት በኋላም እግዚአብሔርን በመከተል፣ ለእርሱ በመታዘዝ፣ በቃሉ በመኖር ጸንታችሁ ትገኛላችሁን? ከዛሬ ዐሥር ዓመት በኋላም እግዚአብሔር እንድታደርጉት ያዘዛችሁን ነገር ታደርጉታላችሁን? በቀሪው የሕይወት ዘመናችሁ በአስቸጋሪ ሁኔታዎች ውስጥ እንኳ ቢሆን በየቀኑ ከእርሱ ጋር እየተራመዳችሁ እጅ መስጠትን እምቢ ትላላችሁን?

የጊዜ ፈተናን ለማለፍ በምታስቡበት ጊዜ እኔ ላደፋፍራችሁ፣ ለእግዚአብሔር የምትቃጠሉ ለመሆን የተቻላችሁን ያህል ጥረት አድርጉ። ለሰድስት ወራት ለእርሱ በሞቀ ቅንዓት ቆይታችሁ ከዚያ በኋላ ለብ ያላችሁ አትሁኑ። ለአንድ ቀን በሥነ ሥርዐት ውላችሁ በሚቀጥለው ቀን ሰነፎች አትሁኑ፤ ወይም ለአንድ ዓመት ከቃሉ ጋር ለመኖር ትጉሆች ሆናችሁ ከአንድ ዓመት በኋላ እግዚአብሔር የሚናገረውን ችላ አትበሉ። የመጽናት ንይል ይኑራችሁ፤ በጊዜ ሃደት ውስጥ ተመሳሳይ ንይል ይኑራችሁ። በረጅሙ ጉዞ ለእግዚአብሔር ታማኞች ሁኑ። እኔ ከሠላሳ ዓመታት በላይ ከልቤ እግዚአብሔርን በማገልገል ቆይቻለሁ፤ ደግሞም ታላቁ ምስክርነቴ በቀላሉ፣ "አሁንም እዚሁ አለሁ" የሚል ነው።

እናንተን አሁን ያጋጠማችሁ ነገር ምንም ይሁን፣ ደግማችሁ እንዳትመለሱበት ወደፊት ሂዱና በትክክለኛው መንገድ በውስጡ እለፉ። በዝንባሌአችሁና በአድራጉታችሁ የተረጋጋችሁ ሁኑ። የገባችሁትን ቃል ጠብቁና የፍቅር እጆቻችሁን ለሌሎች ለተጉዳት ዘርጉ።

በእግዚአብሔር ትምህርት ቤት፣ እኛ ከቶ አንወድቅም። እስከናልፍ ድረስ ፈተናዎቻችንን ደጋግመን ደጋግመን መውሰድ

አለብን። እኔ ያው በሆኑ ተራራዎች ዙሪያ በተደጋጋሚ በመዞር ያጠፋሁትን ጊዜ እናንተም እንዳታጠፉ ፈተናዎቻችሁን በአንድ ጊዜ እንድታልፉ እፈልጋለሁ። የእግዚአብሔር መንገዶች ሁልጊዜ መልካም ናቸው፤ ለእነርሱም ፈጥን ብንገዛ ሕይወታችን የተሻለ ይሆናል።

የእናንተ መካከለኛ የኩስሜቲክ ለውጥ አይደለም

አንድ ካዲላክ መኪና የተለየ ሐምራዊ (ቀላ ያለ) የቀለም ቀብ ካለው፤ ይህ ምን ማለት እንደሆነ ታውቃላችሁ፤ ባለቤቱ እጅግ ውጤታማ የሆነ የሜሪ ኬይ ኩስሜቲክ አሻሻሎ ነው።

በ1963፤ የሜሪ ኬይ ኩባንያ ዐሥራ አንድ አሻሻሎች ነበሩት። በ2007፤ ሐምሌው ውስጥ ከሠላሳ በላይ በሚሆኑ አገሮች ውስጥ "ነፃ የውበት አማካሪዎች" ተብለው የሚጠሩ 1.7 ሚሊዮን የሽያጭ መዘሎች ነበሩት። አንደዚህ ካለው ከፍተኛ አድገት በብቸኛነት የነበረው ምስጢር ምን ነበር? ከቶ እጅ ያልሰጠው ሜሪ ኬይ አሽ የተባለችው ሴት ነበረች።

ሜሪ ኬይ የተወለደችው በ1918 በሆት ዊልስ፤ ቴክሳስ ነበር። እርሷ የሰድስት ዓመት ልጅ በነበረችበት ጊዜ፤ እናቷ ቤተሰቧን ለማኖር ከዐሥራ አራት ሰዓት በላይ ስትሠራ በነበረችበት ወቅት ሜሪ ደግሞ አንድ የታመመ ዘመዳቸውን የመንከባከብ ክባድ ኃላፊነት ነበረባት። ሜሪ ኬይ አንድ ዐዲስ ወይም የሚገዳደር ሁኔታ ባጋጠማት ቁጥር፤ እናቷ "ልትሠራው ትችላለሽ" ትላት ነበር። ከእናቷ አበረታችነት የተነሣ ንይለኛነት፤ ልቦ መሰሉነትና ማንኛውንም ነገር የማድረግ ችሎታ እየተሰማት አደገች።

ሜሪ ኬይ፤ ወጣት ልጃገረድ በነበረችበት ጊዜ ስታድግ ዶክተር ለመሆን ትፈልግ ነበር። በ1938፤ ሕልሚያን እውን ለማድረግ ትምህርቷን በምትከታተልበት ጊዜ፤ በስታንሌ ሆም ምርቶች የቤት ዕቃዎችን በትርፍ ሰዓት ሥራ በአሻሻሎነት ተቀጥራ ትሠራ ጀመር፤ ከዚያ በኋላም ወዲያውኑ በአሻሻሎነት ከፍተኛ ችሎታ እንዳላት ተገነዘበች። ወዲያውም በሽያጭ ከፍተኛ ስኬትን ስላገኘች የሕክምናውን መዶ ትታ ንግድን መረጠች።

ከጥቂት ዓመታት በኋላ፤ ሜሪ ኬይ በስጦታ ዕቃዎች ኩባንያ ለመሥራት ሄደች፤ ቀስ በቀስም በመጨረሻ የብሔራዊ ሥልጠና ዳይሬክተር ሆነች። ሜሪ ኬይ ለሃያ ዓመት በቀጥታ ሽያጭ

ምርጥ ሠራተኛ ሆና ከቆየች በኋላ ከኩባንያው በራሷ ፈቃድ ተሰናበተች፤ ምክንያቱም እርሷ ራሷ ያሠለጠነችው ሰው ከእርሷ በላይ አድገት አግኝቶ የእርሷን ደመወዝ እጥፍ ስላገኘ ነው።

ሜሪ ኬይ ግን ጉዞዋን ቀጠለች። በድርጅቶች ለነባቢ አድልዎ የሚደረግበት ሴት እርሷ ብቻ እንዳልሆነች ተገነዘበች፤ ስለዚህ ሌሎች ሴቶች እርሷ ያላገኘችቸውን አድሎች እንዲያገኙ ለመርዳት መጽሐፍ ለመጻፍ ወሰነች። አሳቧን በወረቀት ላይ ማስፈር በጀመረች ጊዜ እርሷ ለሴቶች ምክር መስጠት ብቻ ሳይሆን የዐዲስ ኩባንያን ስልትና ፍልስፍና የምትጽፍ መሆንዋን ተገነዘበች። አንድ ጊዜ እንደዚህ አለች፤ "እኔ ማንኛይቱም ሴት የረሰገችውን ያህል ስኬታማ የምትሆንበትን ኩባንያ ራዕይ ተመልክቼአለሁ። ዋጋውን ለመክፈልና ሕልምን ለማለም ፈቃደኞች ለሆኑ ሴቶች የአድሎ በር ወሰል ብሎ ይከፈታል" አለች።

እርሷም በ1963፤ የበሰፀገ የሽያጭ ተሞክሮ እቅድ፤ ዐምስት ሺህ ዶላርና "የሜሪ ኬይ ቀንጅና" የተሰኘውን ዐዲስ ንግድ ለመክፈት የሚረዳት የሃያ ዓመት ወንድ ልጅ ነበራት። አንድ ኩባንያው ድረ ገጽ አባባል ከሆነ፤ "ሕይወትን ለሴቶች ይበልጥ ውብ የማድረግ ዐላማ ያለው የመጀመሪያው ኩባንያ ነው። እርሷም የተመሠረተው በውድድር ሕግ ላይ ሳይሆን በወርቃማው ሕግ ላይ፤ ሰዎችን ለስኬት በመባረክ ላይ ነው። ደግሞም እምነትን መጀመሪያ፤ ቤተሰብን ሁለተኛና የሥራ ይዞታን ሦስተኛ በማድረግ መርሕ ላይ የተመሠረተ ነው"። ሜሪ ብዙ ጊዜ "ልብ ያለው ኩባንያ" ብላ ተጠራው ነበር።

በሴትነቷ፤ ሜሪ በንግዱ ዓለም ወደ መሰረታዊ እምቅ ንይሏ ለመድረስ መታገል ነበረባት። እርሷ እጅ አልሰጥም በላለች ሌሎች ሴቶች ታላቅ ነገር እዲያደርጉ ንይል የሚሰጣቸውን እጅግ ስኬታማ የሆነ ኩባንያ ለመክፈት ቻለች። ይህች ዐዲስ ነገር የመፍጠር ችሎታና ቁርጠኝነት ያላት ሴት በተናገረችው ቃል እኔ ላይፋፍራችሁ እፈልጋለሁ፤ "ቅደም ተከተላችሁን በሥርዐት ካስቀመጣችሁ በኋላ ወደፊት ግፉ፤ ከቶ ወደ ጌላ አትመልኩ" አለች።

ምዕራፍ 11

ዐዲስ ነገር ሞክር

"ዐዲስ ግብን ለማስቀመጥ ወይም ዐዲስ ሕልምን ለማለም ከቶ ያረጃችሁ አይደላችሁም፡፡"

ሲ.ኤስ.ሌዊስ፡፡



አንድ ጊዜ አንድ ሰው፣ "ዐዲስ ነገር መሞከርን ከቶ አትፍሩ፡፡ ልብ አድርጉ፤ በሙያው ያልሠለጠኑ (አማተሮች) መርከቡን ሠሩ፡፡ ባለሙያዎች ታይታኒን ሠሩ" አለ፡፡ አንዳንድ ጊዜ እኛ የምናደርገው ነገር ሁሉ የማይላካ ስለሚመስለን እጅ ለመስጠት እንፈተናለን፡፡ ይህ በሚሆንበት ጊዜ አንድ ዐዲስ ነገርን መሞከር አለብን፡፡ በሕይወት እስካለን ድረስ ዐዲስ እድሎችና ዐዲስ ተግዳሮቶች ያጋጥሙናል፡፡ ልንከተላቸው የምንፈልገው ሕልሞችና ግቦች አሉን፤ ነገር ግን ደግሞ በመንገዳችን ላይ ለሚያጋጥሙን ተግዳሮቶች መፍትሔ ማግኘት ያስፈልገናል፡፡ የምናደርገውን የምናውቅ ከሆነ፤ እርሱን ማድረግ አለብን፤ ይህ ካልሆነ (ካላወቅነው)፤ እግዚአብሔር እንደሚመራን የማመን ልዩ መብት አለን፡፡ መጽሐፍ ቅዱስ በኤፌሶን 6፡13 ላይ ቀውሱ የሚጠይቀውን ሁሉ ካደረጋችሁ በኋላ ጸንታችሁ መቆም ትችላላችሁ ይላል፡፡ እናንተ ማድረግ የምትችሉትን አድርጉ፤ ማድረግ የማትችሉትን እግዚአብሔር ያደርጋል፡፡

እኛ ቁርጠኞች ለመሆንና እጅ ባለመስጠት እስከፈለግን ድረስ ዐዲስ ነገሮችን እንዴት እንደምንቀበል ማወቅ ይገባናል፡፡ ብዙ ጊዜ ዐዲስ ነገርን እንፈልጋለን እንልና ዐዲስ ነገሮች ሲመጡ ያስፈሩናል፡፡ ዐዲስ ተሞክሮዎችና እድሎች አስፈሪ ሊሆኑ ይችላሉ፤ ነገር ግን መሆን የለባቸውም፡፡ ያረጁ ዘዴዎችን፤ ያረጁ አሳቦችን፤ ያረጁ ግንኙነቶችን ወይም ያረጁ አስተሳሰቦችን የሙጥኝ ብለን የምንይዝና

ዐዲስ ነገሮች ለመቀበል አሻፈረኝ የምንል ከሆነ፤ በሕይወታችን እድገትን ልናሳይ እንችልም፡፡ እኔ በዐዲስ መልክ እንድታስቡ ወይም እንድትሠሩ የሚጠይቃችሁ ተግዳሮት በሚያጋጥማችሁ ጊዜ እጅ ሳትሰጡ የእግዚአብሔር ፈቃድ በሚመራችሁ ርቀትና ፍጥነት ወደፊት እንድትጓዙ እፈልጋለሁ፡፡ እግዚአብሔር በእናንተ ሕይወት ዐዲስ ነገርን እንደሚያደርግ አምናለሁ፤ እናንተም እርሱን በጋለ ፍላጉት ለመቀበል የተዘጋጃችሁ እንድትሆኑ እፈልጋለሁ፡፡

እግዚአብሔር እስራኤላውያንን ወደ ተስፋይቱ ምድር እንዲመራ በሙሴ ምትክ ኢየሱን እንደ መረጠ ታስታውሳላችሁ፡፡ እግዚአብሔር የአንድን አገር ጠቅላላ ሕዝብ ከዚያ በፊት ወዳልነበሩበት ወደ ዐዲስ ስፍራ የመውሰድን አስቸጋሪ ሥራ ሰጠው፡፡ እሥራኤላውያን ትተው የሚሄዱት እስከፊ ጭቆናና ከባድ የጉልበት ሥራ የነበረበትን የግብፅ ባርነት መሆኑን ያውቁ ነበር፤ ወተትና ማር ወደምታፈልቅ ምድር እንደሚሄዱም ሰምተው ነበር፤ ነገር ግን ያችን አገር አይተዋት አያውቁም ነበር፡፡ ለእነርሱ ዐዲስ አገር ነበረች፡፡ የእነርሱ ታሪክ፤ ምንም እንኳን ከሺዎች ዓመታት በፊት የተፈጸመ ቢሆንም፤ ዛሬ በእኛ ሕይወት ስለ ዐዲስ ተሞክሮዎች አንዳንድ ጠቃሚ ቁም ነገሮችን ሊያስተምረን ይችላል፡፡

በኢየሱ ምዕራፍ 3 ውስጥ የጦር፤ አለቆች በእስራኤላውያን ሰፈር እንደተዘዋወሩ እናነባለን፤ "ሕዝቡንም እንዲህ ሲሉ አዘዙ፤ ሊዋውያን ካህናቱ የአምላካችሁን የእግዚአብሔርን የቃል ኪዳን ታቦት ተሽክመው ስታዩ፤ ከሰፈራችሁ ተነሥታችሁ ታቦቱን ተከተሉ" ይላል (ቁ. 3)፡፡

ታቦቱ የእግዚአብሔርን ፈቃድ የሚወክለውን ዐሥርቱን ትእዛዛትና አንድ ቁራሽ መና የያዘ ነበር፤ መናውም እግዚአብሔር እስራኤላውያንን ለአርባ ዓመታት በምድረ በዳ የመገበበት ምግብ ነበር፡፡ መናው የእግዚአብሔርን ሀልዎት (መገኘት) እና የእርሱን ተአምራዊ መግባት የሚያመለክት ነበር፡፡ እኛ በሕይወት ጉዞአችን፤ ወደ አንድ ዐዲስ ሁኔታ በምንገባበት ጊዜ፤ ታቦቱን መከተል ያስፈልገናል፤ ልክ እስራኤላውያን ወደ ዐዲስ አገራቸው ሽሚሄዱበት ጊዜ ቃል በቃል

ታቦቱን እንደተከተሉ ሁሉ ማለት ነው። ዛሬ በዘመናችን "ታቦቱን መከተል" ማለት በሁሉም አማኞች ውስጥ የሚኖረውን የመንፈስ ቅዱስን ምሪት መከተል ማለት ነው።

አንድ ዐዲስ ሁኔታ ባጋጠመን ጊዜ በመጀመሪያ ልንጠይቀው የሚገባን ጥያቄ፣ "ይህ ለእኔ የእግዚአብሔር ፈቃድ ነው?" የሚል ነው። ሁለተኛው ጥያቄ፣ "ስለዚህ ጉዳይ የውስጥ ሰላም አለኝ?" የሚል መሆን አለበት። ደግሞም በዐዲሱ ሁኔታ ውስጥ የእግዚአብሔር ሀልዎት ስለመኖሩ ራሳችንን መጠየቅ ያስፈልገናል። የእግዚአብሔር ፈቃድ መሆኑን ካመንን፣ በጉዞአችን ላይ በእያንዳንዱ እርምጃ የሚያስፈልገንን ማንኛውንም ነገር እግዚአብሔር እንደሚያቀርብልን ልንተማመን እንችላለን።

እኔ ወጣት ሴት በነበርሁበት ጊዜ፣ እንደ ዛሬው እግዚአብሔርን እንዴት እንደምሻ አላውቅም ነበር፤ ስለዚህ ታቦቱን መከተልን ባውቅ ኖሮ ላደርገው የማልችለውን ውሳኔ እወስን ነበር።

በዐሥራ ስምንት ዓመት እድሜዬ፣ ትኩረት የሰጠኝን የመጀመሪያውን ወጣት አገባሁ፤ ምክንያቱም በልጅነቴ ወሲባዊ ጥቃት ስለደረሰብኝ ማንም አይፈልገኝም ብዬ ስለፈራሁ ነበር። ሊየሱስን እንደ ግል አዳኝ የተቀበልሁት በዘጠኝ ዓመት እድሜዬ ነበር፤ ነገር ግን ከዚያ በኋላ ምንም ዐይነት መንፈሳዊ ትምህርት ወይም ሥልጠና አላገኘሁም ነበር፤ ስለዚህ "በመንፈስ ቅዱስ መመራት" ስለሚለው አሳብ ሰምቼ አላውቅም ነበር። የእርሱን አመራርም እንዴት እንደምሻ፣ ወይም እርሱ እንዲመራኝ መጠየቅ አስፈላጊ መሆኑን እንኳ አላውቅም ነበር።

አሁን ወደ ኋላዬ መለስ ብዬ ስመለከተው መንፈስ ቅዱስ በመንገዴ ሁሉ እኔን ለመምራት ይሞክር እንደ ነበረ አያለሁ፤ ምክንያቱም በልቤ ውስጥ፣ ልገባበት የነበረው ግንኙነት ትክክል እንዳልነበረ እረዳው ስለነበረ ነው። አእምሮዬ ይህንን እድል ማጣት እንደሌለብኝ ሲነግረኝ፣ በውስጤ ግን ስለ ጉዳዩ ምቹት አይሰማኝም ነበር። "ይህ ከቶ አይሠራም" ስለሚለኝ ትንሽ የዝምታ ድምፅ ምን ማድረግ እንዳለብኝ አላውቅም ነበር። ነገር ግን አንድ የሚወደኝን ሰው

ለማግኘት እጅግ ከመፈለጌ የተነሣ፣ በውስጤ በተሰማኝ ነገር ላይ ትኩረት ማድረግን ተውሁና አእምሮዬን፣ ሥጋዬን፣ ሰሜቶቼን፣ አቅዴንና "ፍላጎቴን" ብቻ ተከተልሁ።

ውጤቱም የዐምስት ዓመት ትርምስ ሆነ። ይህ ሰውዬና እኔ ብዙ ጊዜ ወደ ሌሎች ግዛቶች እንጓዝ ነበር፤ እናም ሁለት ጊዜ የሆነውን አልረሳም - አንድ ጊዜ ወደ ኦክላንድ ካሊፎርኒያ፣ ሌላ ጊዜ ደግሞ ወደ አልበክርክ፤ ኒው ሜክሲኮ ሄደን እርሱ ብቻዬን ስለተወኝ ያለችን ትንሽ ንብረት በዚያው ትቼ በአውቶቡስ ወደ ቤቴ መመለስ ግድ ሆኖብኛል። እኔ የዐሥራ ስምንት ዓመት ልጅ ብቸኛ፣ ፍርሃት የያዘኝና ግራ የገባኝ ሰው ሆንኩ።

ከተጋባን በኋላ ለብዙ ጊዜ፣ እርሱ ሥራ መሥራትን እምቢ አለ። ከሌሎች ሴቶች ጋር እየዞረ፣ እየዋሸ፣ ከእኔ እየሠረዘ በመጨረሻ የተሳሳተ ቼክ በመጻፍ እስር ቤት ገባ። አንድ ሌሊት የጋብቻ ቀለበቴን ለመሸጥ ከጣቴ ላይ ሲያወልቅ ከእንቅልፌ ነቃሁ። እኔ እግዚአብሔርን ማዳመጥንና እርሱ ለሕይወቴ ወዳለው ፍጹም ፈቃድ እንዲመራኝ መፍቀድን አውቄ ቢሆን ኖሮ ራሴን ከዐምስት ዓመት የልብ ሕመምና ችግር ለማዳን በቻልሁ ነበር።

እኛ የግል ምኞታችንን፣ ፍርሃታችንን፣ ሰሜታችንን፣ መልካም አሳባችንን፣ ወይም የሌሎችን ምክር ከመከተል ይልቅ፣ "ታቦቱን መከተል" ያስፈልገናል። ታቦቱን የምንከተለው የመታዘዝን እርምጃ አንድ በአንድ በየተራ በመውሰድ ነው።

የብሉይ ኪዳን ታቦት እስራኤላውያንን ወደ ዐዲስ ስፍራ እንደመራቸው ሁሉ፣ መንፈስ ቅዱስ (ታቦቱ) እኛንም ወደ ዐዲስ

ስፍራዎች ይመራናል፤ ምክንያቱም እግዚአብሔር ወደ ኋላ ስለማይወስደን ነው። እርሱን በምንከተልበት ጊዜ፣ እኛ በማናውቀው ስፍራ፣ ምቹት በሌለበት ስፍራ፣ ወይም ስለ ራሳችን እርግጠኞች በማንሆንበት ስፍራ እንሆናለን። ጉዞአችን

ቀላል ላይሆን ይችላል፤ ነገር ግን እኔ በበኩሌ፤ ለእኔ ሕይወት ሰጪ ባልሆነ ስፍራ ውስጥ ተቀርቅሬ ከምቀር ወደ ዐዲስና ምቹት ወደሌለበት ስፍራ ለመሄድ እግዚአብሔርን ብከተል ይሻለኛል።

መከተልን መተው

የእግዚአብሔርን ፈቃድ በምንከተልበት ጊዜ፤ የእርሱ ሀልዎት (መገኘት) ከእኛ ጋር ስለሚሆን ስኬትን እንደምናገኝ እርግጠኞች ነን። ነገር ግን እርሱን መከተል ብንተው፤ ሁሉንም ዐይነት ችግሮች እንጋብዛለን።

አንዳንድ ሰዎች በሌላ ምክንያት ላይሆን የመንፈስ ቅዱስን ምሪት ባለመከተላቸው ብቻ የመከራ ሕይወት ይኖራሉ። አንዳንድ ሰዎች አሉታዊ ተጽእኖ ከሚያደርጉባቸው ጓደኞች ጋር አብረው ይኖራሉ። ከእነርሱ ጋር መሆን ደስ የሚል ሊሆን ይችላል፤ ወይም ምናልባት በጣም ለረጅም ዘመን በጓደኝነት ኖረው ይሆናል፤ ነገር ግን እግዚአብሔርን ለማዳመጥና ፈቃዱን ለማድረግ አይፈልጉም። ሁልጊዜ በእግዚአብሔር ላይ ያላችሁን እምነት ከሚገነቡ ሰዎች ጋር መቀራረብ እምነታችሁን ከሚቀንሱ ሰዎች ጋር ከመቀራረብ ይሻላል። ከማን ጋር ጓደኞች እንደምትሆኑ ራሳችሁ አትወስኑ፤ ነገር ግን ለእናንተ መልካም የሆኑ ግንኙነቶችን እንዲሰጣችሁ እግዚአብሔርን ጠይቁት።

አንዳንድ ጊዜ ስለ አንድ ነገር ከጸለይን በኋላ መንፈስ ቅዱስ ወደ ጸሎታችን መልስ ሊመራን በሚሞክርበት ጊዜ እንኳ እርሱን ለመከተል ፈቃደኞች እንሆንም። ለምሳሌ፤ በቤተክርስቲያን ውስጥ ባላገቡ ሰዎች ቡድን ውስጥ ለመገኘት የማይፈልጉ ሰዎችን አውቃለሁ፤ ምክንያቱም ብቻቸውን ለመሄድ ስለማይፈልጉ ነው። እግዚአብሔር እንዲሄዱ የሚፈልግ ቢሆንም እንኳ አይሄዱም። እነርሱ የሚፈልጉት ጓደኛ ለመያዝና በመጨረሻ ለማግባት ነው፤ ነገር ግን እነርሱ እግዚአብሔር በራሳቸው ፍላጎት እንዲሠራ ይፈልጋሉ። ለብቻ መሄድ ድፍረትን የሚጠይቅበትን ሁኔታ ለመረዳት እችላለሁ፤ ነገር ግን አስቸጋሪውን ነገር ማድረግ ብዙ ጊዜ ለእኛ መልካም ነው። እርሱ እምነታችንን ያስፋና ብዙ ጊዜ እኛ ወደፊት እንዲሄድን ነገር ይመራናል። እኛ

በመጀመሪያ ጸልየን ከዚያ በኋላ የእግዚአብሔርን እቅድ በመከተል ፈንታ፤ የእኛ እቅድ እንዲሠራ እንዳናቅድና እንዳንጸልይ መጠንቀቅ ይኖርብናል።

ለጓደኞቻችሁ ወይም ለራሳችሁ እንኳ እምቢ ማለት ቢኖርባችሁ፤ ለእግዚአብሔር እሺ ለማለት ፈቃደኞች ናችሁን? ለምሳሌ ከጓደኞቻችሁ ወይም ከቤተሰባችሁ አንድ አባል ጋር ወደ አንድ ስፍራ ለመሄድ ብትጋበዙና፤ ነገር ግን መሄዱ ለልባችሁ ሰላም ባይሰጣችሁ ምን ታደርጋላችሁ? ስፍራው በሱስ አስመጪ እፅ የሚጠቀመው ሰዎች ያሉበት፤ ወይም ራቁትነት ያለበት ተንቀሳቃሽ ፊልም የሚገኝበት ግብዣ ሊሆን ይችላል። ወደዚያ ለመሄድ በሕሊናችሁ ላይ ማመቻ መቻላችሁ ይኖርባችኋል። በዚህ ጊዜ ምን ታደርጋላችሁ? ያንን ምሽት እግዚአብሔርን ለመከተል ለብቻችሁ በቤታችሁ ውስጥ ለማሳለፍ ፈቃደኞች ናችሁን?

በእነዚህ በእያንዳንዳቸው ሁኔታዎች፤ እነርሱ ለማድረግ የሚፈልጉትን ነገር የሚያደርጉ ሰዎች ከእግዚአብሔር ፈቃድ ይልቅ የራሳቸውን ፍላጎት የሚያደርጉ ሰዎች ናቸው። እነርሱ የመንፈስ ቅዱስን ምሪት ቢከተሉ አንድ አስደናቂ ነገር ሊፈጸም አይችልምን? ምናልባት በሳምንቱ ግርግር ከበዛበት የሥራ ብዛት ያንን ጥሩ ምሽት በቤታቸው ቢያሳልፉ የሚያስፈልጋቸውን ሰላም፤ ፀጥታ፤ እረፍትና መዝናናት ሊያገኙ ይችላሉ። ምናልባት ባላገቡ ሰዎች ቡድን ውስጥ ለብቻቸው ለመገኘት በቂ ድፍረት ቢኖራቸው የሚደሰቱባቸውን ዐዳዲስ ጓደኞች ሊያፈሩ ይችላሉ።

የእኔ ልጅ ሳንድራ ባሏን ያገኘችው በቤተክርስቲያን ፕሮግራም ብቻዋን በተሳተፈች ጊዜ ነው። የእግዚአብሔርን ምሪት ለመከተል ስለቆረጠች ታላቅ በረከትን አገኘች። ብቻዋን መሄድ አስቸጋሪ እንደሆነባት አስታውሳለሁ፤ ነገር ግን ሌላ አማራጭ እያላት በቤት ተቀምጣ ብትደበር ስለ ሕይወቷ ማጉረምረም እንደሌለባት ነገረችኝ።

እኛ ከማንኛውም ሌላ ነገር ይልቅ ለእግዚአብሔር የምንታዘዝና እርሱን ለመከተል የምንፈልግ ሰዎች መሆን ያስፈልገናል። ጠንካሮችና

ደፋሮች መሆንና እግዚአብሔር እንደናደርገው የሚፈልገውን ነገር የምናደርግ ሰዎች መሆን ያስፈልገናል። በመላው ዓለም ውስጥ ትክክለኛውን ነገር የምታደርጉት እናንተ ብቻ ብትሆኑ እንኳ፤ እግዚአብሔርን እንድትከተሉ ላይፋፍራችሁ እፈልጋለሁ። የራሳችሁን ሥጋ፣ የራሳችሁን ጓደኞች ወይም የራሳችሁን ምኞት አትከተሉ። ታቦቱን እንደተከተሉትና ይህንንም በማድረጋቸው እግዚአብሔር ለእነርሱ ወደ አቀደላቸው መልካም ነገር እንደ ደረሱት እንደ እስራኤላውያን ሁኑ።

ካሁን በፊት በዚህ መንገድ ሄዳችሁ አታውቁም

ከኢያሱ ምዕራፍ 3 ውስጥ በጣም አስፈላጊ ከሆኑት ቁጥሮች መካከል አንዱ፤ ቁጥር 4 እንደሆነ አምናለሁ፤ "ካሁን በፊት በዚህ መንገድ ሄዳችሁ ስለማታውቁ በየት በኩል መሄድ እንዳለባችሁ በዚህ ትረዳላችሁ፤ ሆኖም በታቦቱና በእናንተ መካከል የሁለት ሺህ ክንድ ያህል ርቀት ይኑር፤ ወደ ታቦቱም አትቅረቡ" ይላል።

እነዚህ ቃላት ልቤን ይጨብጡታል፤ ደግሞም እናንተ ለእነርሱ ልዩ ትኩረት እንድትሰጡ እፈልጋለሁ፤ "ካሁን በፊት በዚህ መንገድ ሄዳችሁ ስለማታውቁ ..." ይላል። በእነዚህ ቃላት ውስጥ ሁሉም ነገር "ዐዲስ" የሚል ትርጉም አለው። ሥራ፣ የመኖሪያ ስፍራ፣ ግንኙነት፣ ተጨማሪ ቤተሰብ፣ የሥራ እድገት፣ የሰውነት ልምምድ፣ ቤተክርስቲያን፣ የትርፍ ጊዜ ማሳለፊያ፣ ወይም ማህበረሰባችሁን የምታገለግሉበት መንገድ ቢሆን፤ ካሁን በፊት በዚህ መንገድ ካላለፋችሁ ለእናንተ ዐዲስ ነው። ወደዚያ እንዴት እንደምትደርሱ፤ ወይም በምታደርጉበት ጊዜ ምን እንደምታደርጉ ላታውቁ ትችላላችሁ። ነገር ግን ታቦቱን (እግዚአብሔርን) ከተከተላችሁ ወደ ግባችሁ ትደርሱና ማድረግ የሚያስፈልጋችሁን ሁሉ እርሱ ይመራችኋል።

እግዚአብሔርን ለመከተል ከታላላቅ እንቅፋቶች አንዱ ፍርሃት ነው፤ ምክንያቱም "ካሁን በፊት በዚህ መንገድ ሄዳችሁ ስለማታውቁ" ነው። ከዚህ በፊት ያላደረግናቸው ነገሮች ሁልጊዜ ከበፊቱ ይልቅ ትንሽ የፍርሃት ስሜት ያሳድሩብናል። ድንጋጤ ወይም ፍርሃት አድርብኝ

ያውቅ እንደሆነ ሰዎች ጠይቀውኛል፤ የእኔም መልስ አዎ ነው። አንድን ነገር ለመጀመሪያ ጊዜ በማድረግበት ጊዜ ወይም ልምምድ የሌለኝን ነገር በማድረግበት ጊዜ እንደ ማንኛውም ሰው ድፍረትን ለማጣት እፈተናለሁ። የእኔ ምክር ለእናንተ የእግዚአብሔር ፈቃድ መሆኑን ወደምታምኑበት ወደፊት ገስግሱ። የፍርሃት ስሜት የእናንተን ውሳኔ እንዲገዛው አታድርጉ። ለሕይወታችሁ የእግዚአብሔርን ቃል ለመጠቀምና ከእርሱ ጋር በቅርብ ግንኙነት ለመጽናት ትጉሆች ሁኑ።

ወደ ዐዲስ ስፍራ ለመሄድ እግዚአብሔርን በምትከተሉበት ጊዜ የውጥረት ስሜት ሊለማችሁ ይችላል። ምናልባት የሥራ እድገት ታገኙና ያንን ሥራ በሚገባ ለመሥራት የሚያስፈልጋችሁ የተፈጥሮ ክህሎትና እውቀት ላይኖራችሁ ይችላል። በዚህ ጊዜ፤ ከአእምሮአችሁ በላይ በሆነ ነገር ውስጥ ስለገባችሁ ትጨነቃላችሁ፤ ወይም ትፈራላችሁ። ሥራው ከአእምሮ ችሎታችሁ በላይ ሊሆን ይችላል፤ ነገር ግን ከእግዚአብሔር በላይ አይደለም። ወደ ሥራው የመራችሁ እግዚአብሔር ከሆነ፤ ከሥራው ጋር አብሮ ያለውን ኃላፊነት እንድትፈጽሙ እርሱ ይረዳችኋል። የእግዚአብሔር ንግልና ሀልዎት (መገኘት) በራሳችን ንግል ልናደርግ የማንችለውን ነገር ለማድረግ ያስችለናል።

እናንተ ወደ ዐዲስ ሁኔታ ውስጥ በምትገቡበት ጊዜ እግዚአብሔር ከእናንተ ጉን መሆኑን መረዳት በጣም አስፈላጊ ነው፤ ምክንያቱም እግዚአብሔርን እንዳትከተሉ ለማድረግ ጠላት ሁልጊዜ አድፍጦ ስለሚጠብቅ ነው። አብዛኛውን ጊዜ ጠላት፤ "እንዲህ ቢሆንስ" የሚለውን ስልት እየተጠቀመ ዘወር ብለን ወደ ቀደመው ሁኔታችን እንድንመለስ ለማድረግ ይሞክራል። የዚህ ዘዴ ግብ እናንተ ወደ ዐዲስ ስፍራ ለመሄድ እንዳትወስኑ እንደዚህ ያለውን ፍርሃት መቀበል ነው። ይህም በተግባር ሲታይ፤ ከዚህ የሚከተለውን ይመስላል።

አንድ ሰው በአንድ ዐዲስ ከተማ ዐዲስ ሥራ ያገኛል። እርሱና ሚስቱ ለሰውዬው ዐዲስ እድልና የተሻለ ሥራ እንዲገኝለት ሲጸልዩ ቆይተው ነበር፤ ስለዚህ ዐዲሷ ሥራ የጸሎታቸው መልስ መሆኑን

አምነው ነበር። እነርሱም እግዚአብሔር ማንኛውንም የሥራውን ሁኔታ፣ ቃለ መጠይቁንም ሆነ የሥራውን መገኘት ስለ አቀነባበረው በጣም ተደስተው ነበር። እንዲያውም እግዚአብሔር ሰውዬውን በጥሩ እድገት ባርኩት ነበር፤ ዐዲሱ ከባንያም የመጓጓዣውን ወጪ ጭምር ለመክፈል ተስማምቶ ነበር።

ሰውዬውም እየሠራ ላለበት ሥራ የሥራ መልቀቂያ ደብዳቤ ለመጻፍ ሲዘጋጅ በአእምሮው ውስጥ ጥያቄ ተፈጠረ፤ እዚህ ከምሠራው የሥራ ሰዓት የሚበልጥ ብዙ ትርፍ ሰዓት የምሠራ ከሆነ ምን አደርጋለሁ? ይል ጀመር። ይህንንም ችላ ብሎ ተወት ሲያደርገው ሌላ ጥያቄ መጣበት፤ የኑሮው ውድነት ከዚህ በጣም ከፍ ያለ ቢሆንና የእኔ የደመወዝ እድገት በኑሮአችን ላይ ምንም ልዩነት ካላመጣሰ ምን አደርጋለሁ? አለ፤ ቀጥሎም፤ ትንሽ ከሠራሁ በኋላ ሥራውን የማልወደው ከሆነስ ምን አደርጋለሁ? ይል ጀመር።

በዚያም ሌሊት ሚስቱ እንዲህ አለችው፤ "እኔ እያሰብሁ ነበር፤ ልጆቻችን ዐዲሱን ትምህርት ቤት እዚህ ያለውን ትምህርት ቤት የሚወዱትን ያህል ባይወዱትስ? እኛስ እዚህ ያለውን ቤተክርስቲያን የመሰለ ጥሩ ቤተክርስቲያን ባናገኝስ? አለች።"

ሰውዬውና ሚስቱ፤ "እንዲህ ቢሆንስ" በሚሉት ጥያቄዎችና በውሸቶች ምክንያት ከጸሎታቸው መልስ ወደ ጌላ ለማፈገፈግ ተፈተኑ። እነርሱ በአእምሮአቸው ላይ መደገፍን ትተው እግዚአብሔር በልባቸው ውስጥ ያስቀመጠውን መከተል ይኖርባቸዋል። ፍርሃትን እምቢ ብለው፤ በዐዲሱ ከተማችን በጣም ብንደሰትና ወደዚህ እንደገና ለመመለስ ባንፈልግስ? አዲሱ ሥራስ ለቤተሰባችን ከመቼውም የበለጠ መልካም ቢሆንስ? ብለው ማሰብ አለባቸው።

ብድግ ጠፋሁ እንደ ዐዲስ ነገር፤
ለማድረግ አትፍሩ። ምናልባት
ከአሁን በፊት ጠሪ መንገድ
አላለፋችሁም ይሆናል፤ ነገር ግን
እግዚአብሔር ከእናንተ ጋር ነው።

ጠላት ስለ ዐዲስ ሁኔታ የተቻለውን ማንኛውንም "አሉታዊ" አመለካከት ወደ ትኩረታችሁ ያመጣል፤ ነገር ግን ማናቸውንም አዎንታዊ አሳብ ለመጥቀስ አይፈልግም። እናንተ

በአዎንታዊው ላይ ትኩረት ለማድረግ ከእግዚአብሔር ጋር ጊዜ ማሳለፍና እንደ እስራኤላውያን ታቦቱን ለመከተል ፈቃደኞች መሆን አለባችሁ። ብድግ ብላችሁ አንድ ዐዲስ ነገርን ለማድረግ አትፍሩ። ምናልባት ከአሁን በፊት በዚህ መንገድ አላለፋችሁም ይሆናል፤ ነገር ግን እግዚአብሔር ከእናንተ ጋር ነው፤ ስለዚህ ፍርሃቱንና ተቃውሞውን አልፋችሁ ወደፊት በመሄድ እጅ መስጠትን እምቢ በሉ።

የእግዚአብሔርን ጊዜ በንቃት ጠብቁ

አንድ ዐዲስ ነገር ለሕይወታችሁ የእግዚአብሔር ፈቃድ መሆኑን አንዴ ካወቃችሁ በኋላ፤ እግዚአብሔር እንድትገቡበት ሳይፈቅድላችሁ ልትገቡበት ትፈልጉ ይሆናል። ወይም ደግሞ ለጥቂት ጊዜ ከጠበቃችሁ በኋላ፤ ነገሩን ለማድረግ አልፈልግም ብላችሁ ትወስኑ ይሆናል፤ እኛ ከእግዚአብሔር ፊት መቅደም ወይም ከእርሱ ጌላ ብዙ መጉተት አያስፈልገንም። እግዚአብሔር ከሰማይ በታች ለማንኛውም ነገር የተወሰነ ጊዜ አለው (መክብብ 3፡1 ይመ)።

እኔ እግዚአብሔር በሩን ሳይከፍትልኝ፤ ወደ ቴሌቪዥን ፕሮግራም ለመሸጋገር ሞክራ ነበር፤ ስለዚህ የእኔ ውጥን በእስክፊ ሁኔታ ወደቀ። የእርሱ ጊዜ በደረሰ ጊዜ በአነስተኛ ፕሮግራም ለመቆየት አስብ ነበር፤ ስለዚህ ትልቅ ዐዲስ ሥራን ለመጀመር አልፈለግሁም። በዚያን ጊዜ የእኔ እቅድ አነስተኛ ሥራን ለመሥራት እንጂ፤ ብዙ ለመሥራት አልነበረም። እግዚአብሔርን መከተል ማለት ብዙ ጊዜ ነገሮችን በራሳችን መንገድ ወይም በራሳችን ጊዜ አለመሥራት ማለት ነው።

ሙሴ ከእግዚአብሔር ጊዜ ጋር ለሚታገል ሰው ዐይነተኛ ምሳሌ ነው። እግዚአብሔር በሕፃንነቱ ሕይወቱን አተረፈና በፈርዖን ቤተ-መንግሥት እንዲያድግ ወደዚያ ላከው። እግዚአብሔር ለሙሴ ሕይወት ታላቅ እቅድ ነበረው - ይህም እቅድ የእግዚአብሔርን ሕዝብ ከግብፅ እሥራትና ባርነት አውጥቶ ወደ ነፃነት መምራት ነበር። ነገር ግን እግዚአብሔር ለሙሴ እርምጃ እንዲወስድ ሳይነግረው ሙሴ የራሱን እርምጃ ወሰደ። አንድ ግብፃዊ ህእርሱ ወገኖች አንዱን ሲጎዳው ባየ

ጊዜ በሰሜቱ ተነሣሣና ሰውዬውን ገደለው። ሙሴም ሁለት ዕብራውያን መግደሉን እንደመሰከሩበት ባወቀ ጊዜ ወደ ምድረ በዳ ሸሸና በዚያ ለአርባ ዓመታት ቆየ። ሙሴ በሰሜትና በፍርሃት እርምጃ የመውሰዱ ሐቅ የሚያመለክተው እግዚአብሔር ላለበለት ሥራ ራሱ ሙሴ ገና ዝግጁ አለመሆኑን ያሳያል።

ሙሴ በምድረ በዳ በነበረበት ጊዜ፣ እግዚአብሔር በውስጡ ይሠራ ነበር፤ እንዲያድግ ረዳው፤ በሚነድ ቁጥቁጦም ውስጥ ራሱን ገለጠለት (ዘፀአት 3፡2 ይመ)። እግዚአብሔርም እርሱን ሊጠቀምበት ሲፈልግ። ሙሴ ሊተባበር አልፈለገም። እርሱም እግዚአብሔር ከእርሱ ይልቅ በሌላ ሰው እንዲጠቀም በተደጋጋሚ እየጠየቀ እርሱ ጥሩ መሪ የማይሆንበትን የተለያዩ ምክንያት አቀረበለት። ነገር ግን ሙሴ የእግዚአብሔር ምርጫ ነበረና ከብዙ ተቃውሞ በኋላ በፈርዖን ፊት ቆመና በእግዚአብሔር ስም ተናገረ። እርሱም እንደ ብዙዎቻችን፤ በመጀመሪያ በችኩላ እርምጃ ወሰደ፤ በኋላ ትክክለኛው ጊዜ ሲደርስ ደግሞ እርምጃ ለመውሰድ አልፈለገም።

እግዚአብሔር ለናንተም የራሱ ጊዜ ያለው መሆኑን እንድታውቁ እፈልጋለሁ። በአንድ ወቅት በልባችሁ ውስጥ አንድ ሕልም፣ ራእይ፣ ወይም አሳብ ያኖርና በልባችሁ ስላስቀመጠው ነገር ለዓመታት ምንም ነገር እንድታደርጉ ላይጠይቃችሁ ይችላል። ሙሴን በተመለከተ፤ በሕይወቱ የተቀመጠውን የእግዚአብሔርን ጥሪ ከመፈጸሙ በፊት በምድረ በዳ የአርባ ዓመት የሥልጠና ጊዜ ወሰደ። እናንተ ግን ያን ያህል ጊዜ እንደማይፈጅባችሁ ተስፋ አደርጋለሁ፤ ነገር ግን ከፈጅባችሁም ትዕግስት አድርጉ። ከእግዚአብሔር ቀድማችሁ ለመውጣት አትፈልጉ፤ ደግሞ ከእርሱም በስተኋላ ብዙ ለመገባት አትፈልጉ። ከእግዚአብሔር ጊዜ ውጪ - በጣም ፈጥናችሁ፤ ወይም በጣም ዘግይታችሁ - ለመሄድ ብትሞክሩ እጅ እንድትሰጡ የሚያደርጋችሁ ተስፋ መቁረጥ ይገጥማችኋል፤ ምክንያቱም የእርሱ ሀልዎት (መገኘት) ከእናንተ ጋር ስለማይሆን ነው። እግዚአብሔር ለሁለት ሳምንት፤ ወይም ለሁለት ዐሥርት ዓመታት እንድትቆዩ ቢጠይቃችሁ፤ በሕይወታችሁ የእርሱን ጊዜ በንቃት እያሰባችሁ

ለእናንተ ወደ አለበው ዐዲስ ስፍራ ሊመራችሁ እርሱን ለመጠበቅ ፈቃደኞች ሁኑ።

እግዚአብሔር ከእናንተ ጋር ይሆናል

በዚህ መጽሐፍ ምዕራፍ 3፣ እግዚአብሔር ለኢያሱ ስለ ሰጠው ተስፋ ዐጭር ነገር ጠቅሼ ነበር፤ "ከሙሴ ጋር እንደ ነበርሁ ሁሉ ከእንተም ጋር እሆናለሁ" ይላል (ኢያሱ 1፡5)። እግዚአብሔር ይህን ቃል ኪዳን (ተስፋ) በኢያሱ 3፡7 ይደግመዋል፤ "ከሙሴ ጋር እንደ ነበርሁ ሁሉ ከእንተም ጋር መሆኔን ያውቁ ዘንድ በእስራኤል ሁሉ ፊት አንተን ከፍ ከፍ ማድረጌን በዛሬዋ ዕለት እጀምራለሁ" ይላል።

እግዚአብሔር ኢያሱን ወደ ዐዲስ ስፍራ እንዲሄድ እየጠራው ነበር፤ "ተመልከት ኢያሱ፤ ከአሁን በፊት ይህን አድርገህ አታውቅም። ከአሁን በፊት በዚህ መንገድ አላለፍህም። ከአሁን በፊት በሙሴ ሥር ትሠራ ነበር። ዋናውን ኃላፊነት ሙሴ ይዞ ሳለ አንተ ረዳቱ ነበርህ፤ አሁን ግን ሙሴ የለም። ነገር ግን መጨነቅ እያስፈልግህም፤ ምክንያቱም እኔ ከሙሴ ጋር እንደነበርሁ ሁሉ ከእንተም ጋር ስለምሆን ነው" እያለው ነበር።

እኛ ስለ ድክመታችን ከመጠን በላይ እንደምንጨነቅ እምናለሁ። ዐዲስ ሁኔታ ወይም ዐዲስ እድል ባጋጠመን ጊዜ፤ እርሱን ለማድረግ የማንችልበትን ምክንያቶች እንደረድራለን፤ እኔ በቂ ልምድ የሰኝም። የኮሌጅ ዲግሪ የሰኝም። በአደባባይ መናገር አልችልም። የእኔ የኩምፒውተር ክህሎት ብዙ ቆይቶአል። ቤተሰብን ማስተዳደር ብዙ አላውቅም። ጥሩ ወላጅ እንደምሆን እርግጠኛ አይደለሁም። በአመጋገብ ሥርዐቱ የተሳካልኝ አልነበርሁም። ይህንን ዐዲስ ኃላፊነት ለመወጣት የምችል መስሎ አይታየኝም እንላለን። እንዲህ ዐይነቱ በራስ የመጠራጠር ሁኔታ እግዚአብሔር ወደ አሰባችሁ ስፍራ ለመሄድ ከመነሣታችሁ በፊት በስውር ያፈርስባችኋል። በራሳችሁ አስተሳሰብ

ራሳችሁን ሽባ ታደርጋላችሁ። እኔ ይህንን "የአስተሳሰብ ሽባነት" ብዬ አጠራዋለሁ።

ሐቁ ግን፣ ስለ ድክመቶቻችሁ

መጨነቅ የሌለባችሁ መሆኑ

ነው፤ እግዚአብሔር

በድክመቶቻችሁ ከቶ አይደነቅም።

ሐቁ ግን፣ ስለ ድክመቶቻችሁ መጨነቅ የሌለባችሁ መሆኑ ነው። እግዚአብሔር ስለ እናንተ ሁሉንም ነገር ስለሚያውቅ በድክመቶቻችሁ ከቶ አይደነቅም። እግዚአብሔር ችሎታን አይፈልግም፤ እርሱ የሚፈልገው ራሱን መስጠትን

(መገኘትን) ነው። በየቀኑ ከመኝታችሁ ስትነሱ፣ እንዲህ እንድትሉ አደፋፍራችኋለሁ፤ "እግዚአብሔር ሆይ ይኸው አለሁልህ፤ እኔ እንዳደርግ የምትፈልገው ነገር አለ? ለእኔ እንድትወዱ ነገር አለህ? ጌታ ሆይ፤ እኔ በእንተ ግልጽና ደፋር አሆናለሁ። አንተ ያንኑ አንዱን ነገር ለሌላ ዐሥር ዓመታት እንዳደርገው የምትፈልግ ከሆነ ላደርገው እችላለሁ። ደግሞም ከአሁን በፊት አድርጌው የማላውቀውን ነገር እንዳደርግ የምትፈልግ ከሆነ እርሱንም ላደርገው እችላለሁ፤ ምክንያቱም አንተ ከእኔ ጋር ስለምትሆን ነው" በሉ።

አብቃይ

በዐሥራ ዘጠነኛው መቶ ክፍለ ዘመን በአውሮፓና በአሜሪካ ብዙ ሴቶች በሆስፒታል ከወለዱ በጎላ ይሞቱ ነበር። ከእነዚህ ዐዳዲስ እናቶች መካከል ሃያ ዐምስት በመቶ የሚሆኑት በተለምዶ አጠራር "ቻይልድ ቤድ ፊቨር" በሚባለው አደገኛ ምርቀዛ ተለስፉና ሊያገግሙ አልቻሉም።

በ1840ዎቹ የመጨረሻው ወቅት ላይ፣ አግናዝ ሴሚልዌስ የተባለ ወጣት የሃንጋሪ ዶክተር በቪያና ሆስፒታል የማዋለጃ ክፍል ይሠራ ነበር። ሆስፒታሉ ሁለት የማዋለጃ ክፍሎች ነበሩት። በአንደኛው ክፍል ውስጥ ወንዶች የሕክምና ተማሪዎችና ሐኪሞች ሕፃናትን ሊያዋልዱ፣ በሌላው ክፍል ደግሞ ሴቶች አዋላጅ ተማሪዎች ይሠሩ ነበር። ዶክተር ሴሚልዌስ ወንዶች የሕክምና ተማሪዎች በሚሠሩበት የማዋለጃ ክፍል ያለው የቻይልድ ቤድ ፊቨር የሞት አጋዝ (ቁጥር) ሴቶች አዋላጆች ሕፃናትን ከሚያዋልዱበት ክፍል ይልቅ ከሦስት አስከ ዐምስት አጥፍ የሚበልጥ መሆኑን ተገነዘበ።

በዚያን ጊዜ፣ በተሃዋስያን (በጀርሞች) እና በቨኦታ መካከል ያለውን ግንኙነት ማንም የተረዳ ሰው አልነበረም፤ ስለዚህ ለሴሚልዌስ ከሴቶቹ አዋላጆች ክፍል ይልቅ በወንዶች ሐኪሞችና በሕክምና ተማሪዎች እጅ ብዙ ሴቶች ሊሞቱ የቻሉበትን ምክንያት ለመረዳት ብቸኛው መንገድ የሁለቱን ቡድኖች የአሠራር ልዩነት ማወቅ ነበር። እርሱም ወዲያውኑ ወንዶቹ የሕክምና ተማሪዎች የአስከሬን ምርመራ ካደረጉበትና አስከሬን ከቆረጡበት ክፍል በቀጥታ ምጥ ወደ ያዛቸው ሴቶች የሚሄዱ መሆኑን ተገነዘበ።

ሴሚልዌስ ወዲያውኑ ተማሪዎቹ ንጽህና ባለመጠበቅ ምክንያት ከሞቱ ሰዎች አስከሬን ምጥ ወደያዛቸው ወይም በመውለድ ላይ ወዳሱ ሴቶች በሽታን እንደሚያስተላልፉ ስለተገነዘበ በማዋለጃ ክፍል የሚሠሩት ወንዶች ሴቶችን ከመርዳታቸው በፊት ክሎሪን በተቀላቀለበት ውሃ እጆቻቸውን እንዲታጠቡ አዘዘ። ውጤቱም አስደናቂ

ነበር። እድን በመታጠቡ ዘዴ በማዋሰጃ ከዓል ያለው የሞት አጋዝ ከዐሥራ ስምንት በመቶ ወደ 1.5 በመቶ በታች ዝቅ አለ።

ምናልባት ሴሚልዌስ ስለሰደናቂ ሥራው ምስጋናን ያገኛል ብለን ልናስብ አገኛለን። ነገር ግን በዚህ ፈንታ፣ እጅግ ተነቀፈና እንዲያውም ጥላቻን አተረፈ። እርሱ የሚሠራበት ሆስፒታል ዲሬክተር መሪነቱን ሴሚልዌስ የናቀሰት ስለመሰለው ማንኛውንም እድገት ወይም እርሱ የተመኘውን የማስተማር ሥራ ለሴሚልዌስ ለፈቀድሰት አልፈለም። የሥራ ዛሬደረሰውም አያሊቡ ሰላሳጥንሩት፣ በመጨረሻ ከሆስፒታሉ ሥራ በራሱ ፈቃድ ተሰናብቶ ወደ ሃንጋሪ ተመለሰ። ሴሚልዌስ ፀሃንጋሪ ሆስፒታል ሥራ አገናኝ የእርሱ ዘዴ በቻይልድ ቤድ ፊሽር የነበረውን የሞተ አጋዝ ከአንድ በመቶ በታች ዝቅ አደረገው።

የሕክምናው ማህበረሰብ አባሉት የእጅ መታጠቡ ዘዴ ምርቀዛንና ሞትን ለመቀነስ አስፈላጊ ነው ብሎ ያቀረበውን አሳብ ማጣጣላቸውን ቀጠሉ። እርሱ ግን በተቃውሞው መካከል በእምነቱ ከመጽናተም በላይ በ1860ዎቹ ዓመታት ስለ መጥታሪኩ መጽሐፍን ጻፈ። ሳይንሳዊው ተቋም በእርሱ መጽሐፍ መቀላቀልንና ሥራውንም መንቀፋቸውን ቀጠሉ።

በ1865 ሴሚልዌስ የእኔምሮ ሕመም ደረሰበት፣ አንዳንዶችም ይህ ሕመም በእጅ መታጠቡ ግንት ክደረሰበት የዘወትር ጥላቻና መገፋት የተነሣ እንደሆነ ገምተው ነበር። ጓደኞቹም ወደ እእምሮ ሆስፒታል ወሰዱትና በዚያው ሞተ። የሚገርመው ነገር እርሱ የሞተው በጣቱ ላይ ከነበረው የመቀረጥ ቀስል የተነሣ ከያዘው የቻይልድ ቤድ ፊሽር ምርቀዛ መሆኑ ነው።

እኛ ዛሬ ሴሚልዌስ ትክክል እንደነበረ አናውቃለን። ሳይንስ በተሃዋስያንና በበሽታ መካከል ያለውን ግንኙነት አረጋግጦአል፤ ስለሆነም ዛሬ በሚገባ እድን መታጠብ የሕክምና ተቋሞች ግዴታ ሆኖአል። ደግነቱ ሴሚልዌስ በሳይንሳዊ እምነቱ ከቶ እጅ አልሰጠም፤ ስፍር ቁጥር የሌለው ሕይወትም ይድን ዘንድ በአመክሰት ነገር መከራን ለመቀበል ፈቃደኛ ሆነ።

ምዕራፍ 12

የራስህ ክፉ ጠላት

"በደሉን ከተገነዘበ ሰው አእምሮ" የበለጠ ምስኪን ነገር የለም"
ፕላውቲስ



አሜሪካዊቷ ግጥም ገጣሚና ደራሲ ማያ አንጌሉ በመላው ዓለም የታወቀች ናት። እኔም አንድ ጊዜ የእርሷን የሕይወት ታሪክ ጽሑፍ አንብቤ ነበር፤ የጽሑፉን አንድ ክፍል ለእናንተ ላካፍላችሁ እፈልጋለሁ፤

ማያ አንጌሉ፣ ማርጉራይት እኔ ጆንስን በሚል ስያሜ የተወለደችው በሴይንት ሉዊስ፣ ሚዙሪ ነበር። ወላጆቿ እርሷ ገና የሦስት ዓመት ሕፃን ሳለች ስለ ተፋቱ እርሷና "ማያ" የሚል የቅጽል ስም የሰጣት ወንድሟ በስታምፕስ፣ አርካንሳስ ከሴት አያታቸው ጋር እንዲኖሩ ተላኩ። በዚያም፣ ወጣቷ ማያ፣ በዚያን ጊዜ በአሜሪካ ደቡባዊ ግዛቶች ሕጋዊ አሠራር የነበረው፣ የዘር ልዩነት ተፈጸመባት። ደግሞም በአርካንሳስ ሳለች፣ በእግዚአብሔር ላይ እምነትንና በአፍሪካ አሜሪካውያን ሕዝብ ላይ ይታይ የነበረውን የጨዋነት ባሕርይና ፍቅር ለመመልከትና ለመቅሰም ቻለች። ማያ አንጌሉ፣ አያቷና የቀጠለው ቤተሰብ በኋላ ላይ ሕይወቷንና ሥራዋን የቀረጹላትን እሴቶች እንዳስተማሩለት ትናገራለች።

ማያ የሰባት ዓመት ልጅ ሳለች፣ እናቷን ለመጠየቅ ወደ ቺካጎ ሄደች፤ በዚያም ሳለች በእናቷ የወንድ ጓደኛ ወሲባዊ ጥቃት ደረሰባት። የዚህ ድንገተኛ አደጋ ሀፍረት አንጌሉን

ከመጠን በላይ ሽባ ከማድረጉ የተነሣ፤ የተቀራረበ ግንኙነት ከነበራት ከወንድሟ በስተቀር ለማንም አልተናገረችም። በኋላ ላይ፤ የእርሷ አኩሪ በእርሷ ላይ ጥቃት የፈጸመውን ሰው እንደገደለው ሰማች። ትንሿ ልጃገረድ የእርሷ ቃል፤ በአንድ መንገድ፤ ሰውየውን እንደገደለው ስለ አመነች፤ ለዐምስት ዓመታት ምንም አልተናገረችም።

በሕፃንነት እንዲህ ያለውን በደል ተሸክማችሁ ለዐምስት ዓመታት አለመናገር ምን እንደሆነ ልትገምቱ ትችላላችሁ? በደል እስከዚህ ድረስ ንይለኛ ነው፤ እርሱ እንደ አንጌሉ ያለውን ንይለኛ ተናጋሪ ድምፅ ፀጥ ለማድረግ ይችላል። የበደለኝነት ስሜት፤ በማይታይ እሥር ቤት ተዘግቶ እንደ መቀመጥ ነው። በደል በሕይወታችሁ ስኬት ለማግኘት የምትችሉ መሆናችሁን እንዳታምኑ ያደርጋችኋል፤ ይህንንም ሽክም እስከ ተሸክማችሁ ድረስ ከቶ እውነተኛ ነፃነት የላችሁም።

ኢየሱስ የመጣው በሕይወታችን ያለውን የበደል እሥራት ለመበጠስ ነው። እርሱ እስከ አሁን ላደረገውና ወደፊትም ለምናደርገው ለማንኛውም ስህተት ሲል ሕይወቱን ከፍሎአል። እርሱ በመስቀል ላይ የፈጸመውን ሥራ አምነን እርሱን እንደ ጌታችንና እንደ አዳኛችን በምንቀበልበት ጊዜ ወደ እኛ እየተመለከተ፤ "በደል የለባችሁም" ይለናል። እኛ በክርስቶስ ኢየሱስ ፀድቀናል፤ ይህም ማለት እግዚአብሔር እኛን ከቶ ንጢአት እንዳልፈጸምን አድርጎ ይመለከተናል ማለት ነው። የእርሱ መስዋዕትነት ፍጹም ዐዲስ የሆነ ሕይወትን የማግኘት መብት ሰጥቶናል፤ ይህም መብት ስኬትንና ደስታን ያካትታል።

ኩነቱ የለም

"ሁላችንም ስህተት እንሠራለን"። ይህ አባባል ለዓመታት

አብዛኛውን ጊዜ በስህተቶቻችን ምክንያት የሚሰማን በደል ክራሳቸው ከስህተቶቹ የከፋ ነው።

ሲነገር ቆይቶአል፤ ደግሞም እውነት ነው። ልክ እንደዚሁ አብዛኞቻችን ስህተት መፈጸምን፤

ነገሮችን በስህተት መሥራትን፤ ወይም ችግር መፍጠርን የምንጠላ መሆናችን እውነት ነው። አብዛኛውን ጊዜ፤ በስህተቶቻችን ምክንያት የሚሰማን በደል ክራሳቸው ከስህተቶቹ የከፋ ነው።

በእርግጥ ስህተት በሠራን ጊዜ፤ መጻጸትና ሁልጊዜ ንስሐ መግባት ያስፈልገናል፤ ይህም ከንጢአት ለመመለስና በእግዚአብሔር እርዳታ ትክክለኛውን ነገር ለማድረግ ፈቃደኛ መሆን ማለት ነው። እንዲያውም በጣም የከፋ ስህተት በምንፈጽምበት ጊዜ ለዐጭር ጊዜ ማዘን ሊኖርብን ይችላል። ነገር ግን ንጢአት ወይም ስህተት በፈጽሞን ጊዜ፤ ለቀናት ወይም ለዓምንታት ራሳችንን መጥላት፤ ራሳችንን መጣል፤ እንዲሁም በበደልና በሀፍረት መሸማቀቅ አያስፈልገንም። አንድ ስህተት በሠራን ጊዜ የሕሊና ወቀሳ ሊሰማን ይችላል፤ ነገር ግን ኩነቱ ሊኖርብን አይገባም። እግዚአብሔር በነፃ የሚሰጠንን ይቅርታ ተቀብለን፤ ዘወትር በይበልጥ እግዚአብሔርን ለማወቅ እየፈለግን በሕይወታችን መቀጠል ይኖርብናል።

ሐዋርያው ጳውሎስ የበደለኝነት ስሜት እንዲሰማው የሚያደርጉ ብዙ ምክንያቶች ነበሩት። እርሱ ከኢየሱስ ክርስቶስ ጋር የግል ግንኙነት ከማድረጉና እርሱን መከተል ከመጀመሩ በፊት ቤተክርስቲያንን በማሳደድ ብዙ ክርስቲያኖችን ገድሎ ነበር። ይህ በደለኛ መሆንንና ከበደል ነፃ መሆንን ሁለቱንም የሚያውቅ ሰው በሮሜ 8፡1-2 ላይ፤ "ስለዚህ በክርስቶስ ኢየሱስ ያሉት አሁን ኩነቱ የለባቸውም። ምክንያቱም በክርስቶስ ኢየሱስ ያለው የሕይወት መንፈስ ሕግ ከንጢአትና ከሞት ሕግ አርነት እውጥቶኛል" ይላል።

ስህተት ስንሠራ ሰዋዊ ተፈጥሮአችን የኩነቱ ስሜት እንዲሰማን ያደርገናል፤ የኩነቱን ስሜት ደግሞ ማንም አይወድም። እኔ የማውቃቸው ብዙ ሰዎች ሁሉንም ነገር በትክክል መሥራት ይፈልጋሉ፤ ይህ ግን በሥጋ እስካለን ድረስ የማይቻል ነገር ነው። እኛ በፀባያችን ፍጹም ለመሆን የምንችል ከሆነ፤ እግዚአብሔር አያስፈልገንም ማለት ነው፤ ይህ ከሆነ ደግሞ ከእርሱ ጋር በሚደረግ ግንኙነት የሚገኘውን በረከት እናጣለን። ኢየሱስ የሞተልን ምክንያቱ

እኛ በራሳችን ማንነት ፍጹም ቅዱስ ከሆነው ከእግዚአብሔር ጋር ባለ ግንኙነት ልንደሰት ስለማንችል ነው።

እንዳንድ ጊዜ፤ በጎጢአታችን ወይም በስህተታችን የበደለንነት ስሜት ስለሚሰማን፤ በእግዚአብሔርና እርሱ በሰጠን ሕይወት ለመደሰት እንታገላለን። እኛ የቱንም ያህል ብንሞክር፤ ስህተት ሳንሠራ ለመኖር እንችልም። እኛ ስህተት በሠራን ጊዜ ሁሉ መስቃየትና መጥፎ ስሜት ሊያድርብን ያስፈልጋል ወይም በበደለንነት ስሜት ጉዞዩን መቀጠል አለብኝ ብለን የምናምን ከሆነ፤ ሕይወታችን መጥፎ ይሆናል። ይህንን የምናሸንፈው በእምነት ብቻ ነው።

እኛ የቱንም ያህል ብንሞክር፤ ስህተት ሳንሠራ ለመኖር እንችልም።

ስሜቶቻችንን ወይም አሳቦቻችንን ከማመን ይልቅ የእግዚአብሔርን ቃል እውነታ ማመን አለብን። ምንም እንኳን የበደለንነት ስሜት ቢሰማን በውስጠኛው ልባችን በደል የሌለብን መሆናችንን ልናውቅ እንችላለን። እንደዚህ ባሉ ወቅቶች፤ በስሜቶቻችን ላይ ከማተኩር ይልቅ በእግዚአብሔር ቃል ውስጥ ያለውን እውነታ መመስከር አለብን።

እግዚአብሔርን ለማክበር ከፈለጋችሁ፤ እናንተ ከጠየቃችሁት ወዲያውኑ እግዚአብሔር ይቅር እንደሚላችሁ በማመን ሥራችሁን ቀጥሉ። ምንም እንኳን የበደለንነት ስሜት ቢሰማችሁ በደለኞች አለመሆናችሁን ለማረጋገጥ ትችላላችሁ፤ ምክንያቱም 1ኛ ዮሐንስ 1፥9 "ጎጢአታችንን ብንናዘዝ ጎጢአታችንን ይቅር ሊለን ከዐመፃ ሁሉ [ከእርሱ ዐላማ፤ አሳብና ተግባር ጋር አብሮ ከማይሄደው ነገር ሁሉ] ሊያነጻን እርሱ ታማኝና ጻድቅ ነው" ስለሚል ነው። የበደለንነትና የኩነኔ ስሜት በተሰማችሁ ጊዜ፤ በእርሱ ውስጥ ገፍታችሁ እለፉና በእምነት፤ "ስሜቴ ምንም ዐይነት ቢሆን ግድ የለኝም፤ እኔ ይቅርታ አግኝቼአለሁ!" በሉ። ሰዎች በስሜቶቻቸው ላይ የተመሠረቱ ውሳኔዎችን መወሰንን ካላቆሙ በስተቀር፤ እግዚአብሔር ለሕይወታቸው ባለው እቅድ ሊደሰቱ አይችሉም። ከስሜቶቻችሁ ይልቅ የእግዚአብሔርን ቃል ለማመን በመወሰን እርሱን አክብሩት።

ሙሉ በሙሉ ተከፍሎአል

አንድ ጊዜ የዓለም ዐቀፍ ቀይ መስቀል ማህበር የደረሰው አንድ ደብዳቤ እንዲህ ይላል፦

"ውድ የቀይ መስቀል ማኅበር፤ እኔ ብዙ ብዙ ጊዜ በቀረጥ ጉዳይ አታልዩክለሁ። ያለብኝን ዕዳ መክፈሌን ከቶ አላስታውስም። ስለዚህ የበደለንነት ስሜት ስለሚሰማኝ ሌሊት እንቅልፍ ልተኛ አልቻልሁም። ከዚህ ጋር አባሪ አድርጌ 20,000 ዶላር ልኬልዎታለሁ። እባክዎ፤ አሁንም እንቅልፍ የመተኛት ችግር የሚኖርብኝ ከሆነ፤ ተጨማሪ ገንዘብ አልካለሁ።"

የበደለንነት ስሜት ለዎች ያልተለመደ ነገር እንዲያደርጉ ያነሣቸዋል። ብዙ ጊዜ፤ በደል እኛ ለሠራነው ስህተት ማካካሻ የሚሆን አንድ ነገር ለመስዋት የምንፈልግበት የጸጸት መንገድ ነው እንጂ ሌላ ምንም ነገር አይደለም። ሐቁ ግን፤ ወይ እየሱስ ለጎጢአታችን በመስቀል ላይ ሙሉና አጠቃላይ የሆነ ዋጋ ስለከፈለ ከእኛ ምንም ዐይነት እርዳታ አይፈልግም፤ ወይም ደግሞ ሥራውን አልፈጸመም ማለት ይሆናል። እርሱ ሥራውን እንደፈጸመ እኔ አረጋግጥላችኋለሁ፤ እርሱ ምን ጊዜም ለጎጢአታችን የሚያስፈልገው የመጨረሻ፤ ብቸኛና ሙሉ መስዋዕት ነው። ምን ጊዜም ሌላ ምንም ዐይነት ተጨማሪ መስዋዕት መክፈል አያስፈልግም። የእኔን ሁኔታ በተመለከተ፤ በበደለንነት ስሜት ራሴን እየቀጣሁ እንደሆነና ለጉድለቶቼ ማካካሻ የሚሆን ምንም ነገር ማድረግ እንደሌለብኝ ማመንን እምቢ እያልሁ እንደሆነ በመጨረሻ ተገነዘብሁ። ደግሞም የእኔ የጸጸት ሙከራ በእግዚአብሔር ምንም የማያስደስትና ጨርሶ ተቀባይነት የሌለው መሆኑን ተገነዘብሁ።

እኛ የሰው ልጆች ጎጢአታችንን ከፋፍለን የማየት ዝንባሌ አለን። ጎጢአታችን ምን ያህል ትልቅ ወይም መጥፎ እንደሆነ በማሰብ የእርሱን ዋጋ ለመክፈል ለምን ያህል ረጅም ጊዜ በመተከዝ መቆየት እንደሚገባን እንወስናለን። ደግሞም ዕዳውን እስክንከፍል ድረስ

ለመባረክ፤ በምንም ነገር ስኬትን ለማግኘትና በራሳችን ለመደሰት መብት የሌለን ሆኖ ይሰማናል።

እሺ ቆይ፤ ጆይስ፤ እኔ አንድ ስህተት ሠርቼ ስለ እርሱ ግድ የለሽ ልሆን አልቻልም ልትሉኝ ትችላላችሁ። እኔም ባለፈው ጊዜ እንደዚህ አስብ ነበር። እኔ ልንገራችሁ፤ በኢየሱስ ክርስቶስ እውነተኛ አማኞች ከሆናችሁ፤ ንጢአት ሠርታችሁ ግድ የለሽ የምትሆኑበት መንገድ የለም። ይህ የማይቻል ነገር ነው፤ ምክንያቱም እርሱ ዐዲስ ልብ ስለሰጣችሁ ነው። ንጢአት እግዚአብሔርን እንደሚያሳዘነው ታውቃላችሁ፤ እናንተም እግዚአብሔርን ትወዳላችሁ፤ ስለዚህ በእውነት ግድ የለሽ አትሆኑም። ነገር ግን ግድ የሚላችሁ በመሆኑና በኃጢአቱ ምክንያት የኩነኔ ስሜት በመኖሩ መካከል ልዩነት አለ። ስለ ንጢአት ግድ ያላችሁ መሆን ማለት ለእግዚአብሔር በለዘበ ልብ ውስጥ የመንፈስ ቅዱስ የመውቀስ ንይል በመሥራት ላይ ነው ማለት ነው፤ ነገር ግን የበደለኝነትና የመኩንን ስሜት ጠላት በመሥራት ላይ መሆኑን የሚያመለክት ነው። ሁልጊዜ ከመንፈስ ቅዱስ የሆነውን፤ መውቀስን ለመቀበል አትርሱ፤ ነገር ግን ከጠላት የሆነውን፤ የኩነኔ ስሜት በጽናት ተቃወሙት።

የጥፋተኝነት አዙሪት

ከብዙ ዓመታት በፊት፤ ዴቭና እኔ በምናመልክበት ቤተክርስቲያን የወንጌል ሥርጭት ቦርድ ውስጥ ነበርሁ። በየላምንቱ ረቡዕ ማታ በአካባቢው በመዘዋወር በር እያንኳኳን ለሰዎች ስለ ኢየሱስ እንናገር ነበር።

እኔ በዚያን ጊዜ፤ እግዚአብሔርን ከልቤ እወድ ነበር፤ ነገር ግን እኔ ምስክርነት "እየተናገርሁ" ነበር እንጂ ምስክር "እየሆንኩ" አልነበረም። መንፈስ ቅዱስ የምስክርነትን ድርጊት እንድንፈጽም ሳይሆን ለእርሱ ምስክሮች እንድንሆን ንይልን እንደሚሰጠን ኢየሱስ የተናገረውን ተስፋ አልተረዳሁም ነበር (የሐዋርያት ሥራ 1፡8 ይመ)። ምስክር ለመሆን እንድችል፤ እግዚአብሔር የቃሉን እውነት እንዲያስተምረኝና እንዲሁም ልቤንና ፀባዬን እንዲለውጠው መፍቀድ

ነበረብኝ። እኔ ግን ለመቆጣጠር የምፈልግ፤ የማስገድድ፤ ራስ ወዳድና ቁጡ ነበርሁ። ብስጫ፤ ነጭናጫ፤ ተናዳጅና በጠቅላላው ክሰው ጋር አብሮ ለመኖር አስቸጋሪ ሰው ነበርሁ።

በጊዜ ብዛት፤ ምስክር "የመሆንን" ንይል አገኘሁ። ይህ ማለት ከቶ ስህተት አልሠራም ወይም ከቶ ክፉ ቀን አያጋጥመኝም ማለት አይደለም፤ ነገር ግን ከክፉ ቀኖች ይልቅ መልካሞቹ ቀኖች ይበዙልኛል ማለቱ ነው። ከዚያን ጊዜ ጀምሮ ፀባዬ እያደር እየተሻሻለ ሄዷል፤ ደግሞም ዘወትር በይበልጥ እየተሻሻለ መሄዱን ይቀጥላል።

የእኔ መሻሻል ለረጅም ጊዜ በጣም አስቸጋሪና እጅግ አዝጋሚ እንደ ነበረ እንድታውቁ እፈልጋለሁ። በአይወቁ የጥፋተኝነትን አዙሪት መስበርን እስከማር ድረስ ይህ ነው የሚባል ብዙ መሻሻልን አሳሳየሁም ነበር። አንድ ስህተት ሰኛ ከፈጸምሁ ማክሰኞ፤ ረቡዕና ሐሙስ አጋማሽ

በአይወቁ የጥፋተኝነትን አዙሪት መስበርን
እስከማር ድረስ ይህ ነው የሚባል ብዙ
መሻሻልን አሳሳየሁም ነበር።

ድረስ ሰኛ ስለፈጸምሁት ስህተት የጥፋተኝነት ስሜት እየተሰማኝ አሳልፍ ነበር። የማበላሸው ሰኞን ብቻ ሳይሆን ማክሰኞን፤ ረቡዕና ሐሙስንም አበላሻቸው

ነበር። ሐሙስ ከሰዓት በኋላ በደረሰ ጊዜ፤ በመጨረሻ ትንሽ የተሻለ ስሜት ይኖረኝ ነበር፤ ምክንያቱም ሰኞ ስለደረግሁት ነገር እስካሁን በቂ ሥቃይን ተቀብያለሁ ብዬ ስለማምን ነበር። ነገር ግን በመጨረሻ ሐሙስ ከሰዓት በኋላ ስለ ራሴ መልካም ስሜት ለማግኘት በምጀምርበት ጊዜ እንደገና ምን የሆነ ይመስላችኋል? ሐሙስ ማታ አንድ ሌላ ስህተት ፈጸምሁ። ከዚያም ሐሙስ ሌሊት ተበላሽ፤ ይህም በተራው የእርብን፤ የቅዳሜንና የእሁድን ስሜቴን አበላሸው። በዚህ ዐይነት በመላው የአንድ ሳምንት ጊዜ ውስጥ ከጥፋተኝነት ስሜት ነፃ የምሆነው ለጥቂት ሰዓታት ብቻ ነበር። ምን ዐይነት አስቃቂ ኑሮ ነው!

ጥፋተኝነት እንደማይለውጠን መገንዘብ አለብን፤ ይልቁንም በንጢአት ወጥመድና በበለጠ ጥፋተኝነት አዙሪት ውስጥ ያጠምደናል። እውነታው፤ ጥፋተኝነት ራሱ ንጢአት መሆኑ ነው፤ ምክንያቱም መጽሐፍ ቅዱስ ከእምነት ያልሆነ ሁሉ ንጢአት ነው ስለሚል ነው።

ጥፋተኝነት በእምነት የምናገኘው ነገር አይደለም፤ ምክንያቱም በፍርሃት ውስጥ ስለተተከለ ነው። ለጎጢአት ትክክለኛው ምላሽ ከእግዚአብሔር ወቀሰን መቀበል፤ ጎጢአቱን አምኖ መቀበል፤ መናዘዝ፤ መመለስና በኢየሱስ ክርስቶስ አማካይነት የእግዚአብሔርን ሙሉ ይቅርታ መቀበል ነው።

እኔ በፍጥነት ይቅርታ መቀበልን ተምራለሁ፤ ምክንያቱም እግዚአብሔር የደስታና የበረከት ሕይወት እንዲኖረኝ የሚፈልግ መሆኑን ስለማውቅ ነው። ለእናንተም ይህን ይፈልጋል። ጥፋተኝነት ደስታችሁንና በረከታችሁን ይሰርቃል፤ ነገር ግን እናንተ በበደልና በኩነት ተጠምዶ ከመቆየት ይልቅ በፍጥነት ንስሐ ብትገቡ፤ በፍጥነት ይቅርታን ብትቀበሉና በፍጥነት ተመልሳችሁ ማድረግ የሚገባችሁን ነገር ማድረግን ብትማሩ በሕይወታችሁ ደስታንና ወደፊት ለመሄድ ጥንካሬን ታገኛላችሁ።

እናንተ በፍጥነት ንስሐ ብትገቡ፤ በፍጥነት ይቅርታን ብትቀበሉና በፍጥነት ተመልሳችሁ ማድረግ የሚገባችሁን ነገር ማድረግን ብትማሩ በሕይወታችሁ ደስታንና ወደፊት ለመሄድ ጥንካሬን ታገኛላችሁ።

እጥፍ ክፍያ

በፊልጵስዩስ 3+8-12፤ በመሠረቱ ጳውሎስ የሚለው እርሱ ፍጹም ለመሆን እንደሚፈልግ፤ ግን ገና እንዳላገኘው ነው፤ ገና "እንዳልያዘው" አውቆአል። በቁጥር 13-14 ያለውን፤ የእርሱን ቃል አንብቡ፤ "ወንድሞች ሆይ፤ እኔ ገና እንደያዘሁት አድርጌ ራሴን አልቆጥርም፤ ነገር ግን አንድ ነገር አደርጋለሁ [ዋና ምኞቴ ነው]፤ በኋላዬ ያለውን እየረሳሁ በፊቴ ወዳለው እዘረጋለሁ። እግዚአብሔር በክርስቶስ ኢየሱስ ወደ ላይ ስለጠራኝ ሽልማት [የላቀ እና ሰማያዊ] ለመቀዳጀት ወደ ግብ እፈጥናለሁ" ይላል።

ጳውሎስ "ነገር ግን አንድ ነገር አደርጋለሁ" ያለውን ይዩ። የእርሱ "አንድ ነገር" ምንድን ነበር? እርሱ ማድረግ ከሚችለው በላይ መሻሻልን እንዲያገኝ የሚረዳው መሆኑን ያወቀው ነገር ምንድን ነው?

"አንድ ነገር" ያለው ከኋላው ያለውን መርሳት ነበር። እኛ ከኋላችን ያለውን፤ ባለፈው የነበርንበትን ሁኔታ፤ በተለይም የጥፋተኝነት ስሜት እንዲያድርብን መንስኤ የሆኑትን ነገሮች የምንረሳቸው እንዴት ነው? እኛ በቀላሉ ስለ እነርሱ ማሰብንና መናገርን ትተን በፊታችን ወዳሉት መልካም ነገሮች በመሄድ ነው።

በዙ ጊዜ በፊልጵስዩስ ምዕራፍ 3 ያለውን ስናስተምር፤ በቁጥር 14 ላይ እናቆማለን፤ ነገር ግን በቁጥር 15-16 ውስጥ አንድ ንይለኛ ነገር እንድታዩ እፈልጋለሁ፤ "እንግዲህ እኛ ብስለት ያለን ሁላችን ነገሮችን በዚህ ሁኔታ ማየት ይኖርብናል፤ በአንዳንድ ነገር የተለያየ አስተሳሰብ ቢኖራችሁ እግዚአብሔር እርሱንም ይገልጥላችኋል። ሆኖም በደረስንበት በዚያ እንመላለስ" ይላል።

ጳውሎስ፤ መንፈሳዊ ብስለት ያላቸው ሰዎች ያለፉትን ስህተቶች መተውንና ለቀናት ሳይሰቃዩ ወደፊት መቀጠልን ያውቃሉ እያለ ነው። ስህተት በሠሩ ቁጥር ስለ ራሳቸው ጥፋተኝነት መጥፎ ስሜት የሚያድርባቸው ሰዎች መንፈሳዊ ብስለት ስለሌላቸው አሁንም በእግዚአብሔር ማደግ ያለባቸው መሆኑን እያመለከተ ነው።

መንፈሳዊ ብስለት እንደዚህ ይላል፤ "እኔ የምሠራው ሥራ አለኝ። እግዚአብሔር ጠርቶኛል፤ ስጦታን ሰጥቶኛል፤ እርሱ በዚህ ስፍራ አስቀምጦኛል፤ የተሰጠኝ ሥራ አለኝ። ባለፈው ሳምንት በሠራሁት ስህተት በጥፋተኝነት ወጥመድ ተይገፎ ለመቆየት ጊዜ የለኝም፤ እኔ ዛሬ መኖር ያስፈልገኛል፤ እኔ ለመለወጥና በመንፈስ ለማደግ እፈልጋለሁ፤ ነገር ግን ያለፉትን ስህተቶች መርሳት እንዳለብኝ አውቃለሁ። የኢየሱስ መስዋዕትነት ለስኬታማነት መብት ይሰጠኛል።"

በሕይወታችን መጽሐፍ ቅዱስ የሚለውን ማመናችንን ወይም አለማመናችንን የምናረጋግጥበት ወቅት መኖር አለበት። ኢየሱስ ጎጢአታችንን በራሱ ላይ እንደተሸከመና ቅጣታችንን እንደወሰደ፤ ከሞት እንደተነሣና በአሁኑ ሰዓት በአብ ፊት ስለ እኛ እንደሚማልድ እናምናለን? ኢየሱስ የእኛ ምትክ መሆኑንና እርሱ ያደረገውን እኛ እንደገና ማድረግ እንደማያስፈልገን እናምናለን? እርሱ እነዚህን ነገሮች

ለእኛ ማድረጉን ካመንን፤ ይህንን እምነት መተግበርና በትናንትና ስህተቶች ወጥመድ ውስጥ ገብተን መቆየትን እምቢ ማለት ያስፈልገናል። እርሱ ሁልጊዜ ወደፊት እንድንሄድ ይፈልጋል፤ ስለዚህ እኛ በኋላችን ያለውን ረስተን ወደፊት መሄድ ያስፈልገናል።

እግዚአብሔር ይህንን ትምህርት በአስደናቂ ሁኔታ ያስተማረንን ጊዜ በሚገባ አስታውሳለሁ። እኔ የተሰጠሁ ክርስቲያን ነበርሁ፤ አገልግሎትም ነበረኝ፤ የመጽሐፍ ቅዱስ ጥናትም አስተምር ነበር። ነገር ግን ዘወትር የጥፋተኝነት ስሜት ነበረብኝ። በውስጤ ሁልጊዜ አንድ ጉድለት እንዳለ የሚገልጽ የብዥታ ስሜት ነበረብኝ። በተደጋጋሚ በአእምሮዬ፣ ችግሪ ምንድን ነው? የሚል ጥያቄ ነበረ።

አንድ ቀን ወደ ገበያ ሄድኩና ከሱቁ ሰስተጀርባ በመኪና ማቆሚያው ስፍራ መኪናዬን አቆምኩ። ይህንን በማስብበት ጊዜ አሁንም ያስተኛል፤ ምክንያቱም የእኔ መኪና ሌባ የሚሠርቃት ዐይነት መኪና አልነበረችምና ነው። ምናልባት ከመኪና ማቆሚያው በስተጀርባ ያቆምሁት ሀፍረት ስለተሰማኝ ይሆናል፤ ምክንያቱም እኔ በሱቁ አቅራቢያ ለማቆም የምገባ ሰው አይደለሁም ብዬ ሊሆን ይችላል።

በዚያን ዕለት አንድ ስህተት ሠርቻለሁ፤ ከዚያም ወደ ሱቁ በመሄድ ላይ ሳለሁ ጌታ አንድ ጥያቄ በልቤ ውስጥ አስቀመጠ፤ ይኸውም ስለ ንግድ የማደርገውን ነገር የሚመለከት ነበር።

እኔም፣ "አ፣ ኢየሱስ በቀራንዮ መስቀል ላይ በሞተ ጊዜ የክፈለውን መስዋዕት እቀበላለሁ" የሚል ምላሽ ሰጠሁ።

እግዚአብሔርም የተለያዩ ነገሮችን በልቤ ውስጥ ማስቀመጡን ቀጠለ፤ እኚ፣ ይህንን ለማድረግ የምታስቧው መቼ ነው? አለኝ።

እኔም እርሱ ምን ሊያሳየኝ እንደሚሞክር ቶሎ ገባኝና፣ "አ፣ ምናልባት በሦስት ቀን ውስጥ" አልሁት።

እርሱም ቀጠለና አሁን አንቺ የንግድህትሽን ዋጋ ለመክፈል እየሞከርሽ መሆኑንና፤ ነገር ግን እኔ አስቀድሜ ይህንን እንደፈጸምሁት ትንንሽ ሲሆን? የንግድህትሽን ዋጋ መክፈል አትችይም፤ እኔ ይህንን በልጄ መስዋዕትነት ፈጽሜዋለሁ አለኝ።

ከዚያም ጌታ እኔ የእርሱን ይቅርታ ብቀበልና ያለፈውን የጥፋተኝነት ስሜት ትቼ በእርሱ ሥራ ላይ ብሰማራ እርሱን የምጠቅመው መሆኑን አሳመነኝ። እርሱ በእኔ ሊጠቀም እየሞከረ እንደሆነና እኔም በነበርሁበት በዚያ አሉታዊና ዝቅተኛ በሆነ ስፍራ ሆኜ ልጠቅመው እንደማልችል አሳየኝ።

ማንኛችንም ብንሆን በጥፋተኝነትና በኩነኔ ስሜት ወጥመድ ውስጥ ተይዘን ለእግዚአብሔር ጠቃሚዎች ልንሆን አንችልም። ለሚፈጽሙት ስህተት ሁሉ ራሳቸውን የሚያጉሳቁሉት ያልበሰሉ ክርስቲያኖች ብቻ ናቸው። የበሰሉ ክርስቲያኖች ግን የመስቀሉን ሥራ በሕይወታቸው ተግባራዊ ያደርጋሉ፤ ኢየሱስ ደሙን ያፈሰሰው ለንግድህታችን መሆኑን በእምነት ይቀበላሉ፤ ይቅርታውንም ተቀብለው ያለ አንዳች የጥፋተኝነት ስሜት እግዚአብሔር እኛ እንድናደርገው በሚፈልገው ሥራ ላይ ይሰማራሉ። ይህ ለእናንተ ምናልባት ዐዲስ አስተሳሰብ ሊሆንባችሁ ይችል ይሆናል፤ ነገር ግን እርሱ መጽሐፍ ቅዱሳዊ ስለሆነና እናንተም በኢየሱስ ክርስቶስ የምታምኑ ከሆነ መብታችሁ ነው።

መልካም ስሜት የማግኘት መብት

ያለ አንዳች የጥፋተኝነት ስሜት (ሳይሰማችሁ) ስለ ራሳችሁ መልካም ስሜት ለማግኘትና በሕይወታችሁ ስኬታማ ለመሆን በደም የተገዛ መብት አላችሁ። ስለዚህ ነገር እንድታስቡ እፈልጋለሁ፤ ኢየሱስ በራሱ ደም ለነፃነታችሁ ዋጋ ከፍሎአል። እርሱ ገዝቶአችኋል፤ ከንግድህትና ከጥፋተኝነት ባርነትም ነፃ አውጥቶአችኋል። የጥፋተኝነት ስሜት ሳይኖርባችሁ ስለ ራሳችሁ መልካም ስሜት የማግኘትና በሕይወታችሁ ስኬታማ የመሆን መብት አላችሁ። እንዲያውም በገለልተኛ ስፍራ ሆናችሁ ስለ ራሳችሁ "ደህና" ስሜት ማግኘት ብቻ

አይደለም፤ በተጨማሪ መልካም ስሜት ሊኖራችሁ ይችላል። ስለ ራሳችሁ ከነበራችሁ መጥፎ ስሜት ነፃ መውጣት ብቻ ሳይሆን፤ ራሳችሁን መውደድ ትችላላችሁ!

ዴቭ በጣም ደስተኛና ሰላማዊ ሰው ነው። ለዓመታት፤ ሰዎች እርሱን፤ "ሁልጊዜ በሰዎች ፊት የምትታየው ጃይስ መሆንዎ ለአንተ ምን መስሎ ይታይሃል? አያስቸግርህምን?" ብለው ጠይቀውታል።

ዴቭ ቀደም ባሉት ዓመታት ጥቂት የሽግግር ጊዜ አሳልፎአል፤ ነገር ግን እኔ ከእርሱ ይልቅ በይበልጥ በሰው ፊት እንድታይ የተጠራሁ መሆኑን ሙሉ በሙሉ ለመቀበል ብዙ ጊዜ አልፈጀበትም። እርሱ አእምሮውን ከእግዚአብሔር ጋር ለማስማማት ዝግጁ የሆነ ዐይነት ሰው ነው።

አገልግሎታችን ለመጀመሪያ ጊዜ ወደ አደባባይ መውጣት በጀመረ ጊዜ፤ ዴቭ ለእግዚአብሔር እንዲህ በማለት አጥረመረመ፤ "ደህና፤ ደህ ትክክል አይመስለኝም። ብዙ ጊዜ በጣም መታየትና 'ግንባር ቀደም' መሆን ያለበት ወንዱ መሆን አለበት። እግዚአብሔር ሆይ እኔን እንዳስተምር ለምን አልቀባኸኝም?" አለ።

ዴቭ፤ እግዚአብሔር ለማንም ሰው ራሱን የመግለጽና ለአሠራሩ ምክንያት የመስጠት ግዴታ እንደሌለበት ያውቅ ነበር። እግዚአብሔር የዴቭን ጥያቄ እንዴት እንደመለሰ እርግጠኛ አይደለሁም፤ ነገር ግን ዴቭ ወዲያውኑ ወደ እኔ መጥቶ፤ "አንቺ አሁን የምታደርገውን እንድታደርገ እግዚአብሔር እንደቀባሽ ግልጽ ነው። እርሱ አንቺን እንደጠራሽ ግልጽ ነው፤ እኔም አንቺን እንደደግፍሽና የአንቺ ሽፋን እንድሆን እንደሚፈልግ አምናለሁ። እኔ ከአሁን ወዲያ ከአንቺ ጋር መሆኔን፤ ለአንቺ መሆኔን፤ እንዲሁም አንቺ ወደምትሄዷበት ሁሉ እንደምሄድ ልነግርሽ እፈልጋለሁ" እንዳለኝ አውቃለሁ።

ዴቭ እንዲህ ያለ ደስተኛና ርካታ ያለው ሰው ከሆነባቸው ምክንያቶች አንዱ፤ እኔ ከእርሱ ይበልጥ የሕዝብን ትኩረት የምስብ በመሆኔ የዝቅተኝነት ስሜት ተሸክሞ በለማይመላለስ ነው። እርሱ

እንዲያደርግ ስላልተጠራበት፤ ወይም ስላልተቀባበት ነገር የጥፋተኝነት ስሜት የለበትም። እርሱ እንዲሠራ የተቀባበትን ነገር ያውቃል፤ በእነዚያ ነገሮች ትልቅ ነገር አያደረገ ነው፤ የተጠራበትንም በመሥራቱ ይደሰታል። ከእኔ ጋር ከቶ ለመፎካከር አይፈልግም፤ እርሱ ደስተኛ ነው፤ ምክንያቱም እርሱ ማን እንደሆነ በለሚያውቅና ራሱን በለሚወድ ነው።

ይሁን እንጂ፤ ብዙ ሰዎች እንደ ዴቭ አይደሉም። እነርሱ ራሳቸውን የማይወዱና በማንነታቸው ደህንነት የማይሰማቸው ናቸው። እንደ እውነቱ ከሆነ፤ እኔም እንደዚህ ነበርኩ። ነገር ግን አሁን፤ ከራሴ ጋር ጥሩ ግንኙነት አለኝ። እግዚአብሔር እኔን በሠራኝ ጊዜ እርሱ የፈጠረውን ሰው ማለትም ራሴን እወደዋለሁ።

አንድ ጊዜ በአንድ ከተማ ውስጥ ሳለሁ አንድ የጋዜጣ ርዕስ፤ "ማየር ራሴን እወዳለሁ ትላለች!" የሚለውን ጽሑፍ ያየሁበትን ጊዜ ከቶ አልረሳውም። ይህ ለምን ዜና ሊሆን እንደቻለ እርግጠኛ አይደለሁም፤ ምናልባት ህብረተሰቡ ራስን ዝቅ አድርጎ ማየትን እንደ መልካም ነገር ስለቆጠረውና እኛ ራሳችንን የምንወድ ከሆነ ትዕቢተኞች መሆናችንን ስለ አሳመነን ሊሆን ይችላል። እኔ እንደዚህ ያለው አስተሳሰብ አንድ ችግር እንዳለበት አምናለሁ። ራስን መጥላት ብዙ ጊዜ ሃይማኖታዊ ከመሆን ጋር ይያያዛል፤ ደግሞም ይህ ወደ ብዙ ዐይነት እሥራት ይመራል። እግዚአብሔር ይወደናል፤ ስለዚህ እኛም በትዕቢት ሳይሆን ጤናማ፤ ሚዛናዊና መጽሐፍ ቅዱሳዊ በሆነ መንገድ ራሳችንን መውደድ አለብን፤ ምክንያቱም እኛ በክርስቶስ ሊየሱስ የእግዚአብሔር ጽድቅ እንሆን ዘንድ ኀጢአት ያላወቀው ስለ እኛ ኀጢአት መሆኑን ስለምናመን ነው (2ቆሮ. 5÷21 ይመ)። እኛ ጌታችንና አዳኞችን በሆነው በልጁ በሊየሱስ ክርስቶስ ደም እግዚአብሔር የገዛውን (ራሳችንን) ለመጥላት መብት የለንም። እግዚአብሔር ይወደናል፤ ስለዚህ የጥፋተኝነት ስሜትን ከሚሰጠን ከዲያብሎስ ጋር ሳይሆን ከእግዚአብሔር ጋር መስማማት ያስፈልገናል።

ትንሽ ለውጥ፣ ትላልቅ ለውጦች

በሕይወቱ ታላላቅ ከሆኑት በረከቶች አንዳንዶቹ ለሌላ ሰው በረከት ከሆንኩበት እድል የመነጨ ናቸው። እኔ ከማውቃቸው እጅግ ጎይልኛ ከሆኑ ታሪኮች አንዱ አስደናቂ የሆነ የኦሲያላ ማከርቲ ታሪክ ነው። እርሷ ራሷ ያላገኘችውን ጥቅም ሌሎች እንዲያገኙ ለመርዳት በነበራት ሕልም አጅ መስጠትን አምቢ ያለች ሴት ነበረች።

ይህች የሚሲሲፒ ተወላጅ ወጣት ኦሲያላ የተወለደችው በ1908 ሲሆን እናቷ እርሷን ለማሳደግ ብቻዋን ረጅምና ከባድ ሰዓታት ትሠራ ነበረ። እናቷ ለአካባቢው ቀበሌ ጸሐፊ በምግብ አብሳይነት እየሠራች ተጨማሪ ገንዘብ ለማግኘት በአካባቢው ትምህርት ቤት ከረማላ ትሸጥ ነበር። ኦሲያላ በችግርና በእናቷ የሥራ ሥነ ምግባር የተከበበች ስለነበረች በወጣትነቷ ሥራ ጀመረችና ከትምህርት ሰዓት በኋላ ልብስ ለመተኮስ ያገኘችውን ገንዘብ አጠራቀመችው።

ኦሲያላ ሴት አያቷን በእርጅና ዕድሜዋ ለመርዳት ገንዘብ እንደሚያስፈልጋት ታውቅ ነበር፤ የስድስተኛ ክፍል ተማሪ በነበረችበት ጊዜ ከአክስቶፓ አንደኛዋ ደግሞ የእርሷን እርዳታ እንደምትፈልግ ተገንዝባ ነበር። ይህች አክስቲ ልጅ ስለነበራትም፣ ስለዚህ በሆስፒታል ከቆየች በኋላ መራመድ ስለማትችል ኦሲያላ እርሷን መርዳት ነበረባት። አክስቲ ትንሽ ተሸሎአት ኦሲያላ ወደ ትምህርት ቤት ስትመለስ፣ የእርሷ የትምህርት ንደኞች በትምህርታቸው ከእርሷ በጣም ርቀው ስለሄዱ እርሷ ወደ ትምህርት ቤት ላለመመለስ ወሰነች።

ስለዚህ ይህች ርህራሄ ልብ ያላት ወጣት ልጃገረድ ለዐሥርት ዓመታት የሚቆይ ሥራ አገኘችና መሥራት ጀመረች። እርሷም ለመሥራት የምታውቀውን ሥራ ብቻ ትሠራ ነበር - እርሱም ልብስ ማጠብና መተኮስ ነበር። ይህንንም ለዓመታት ሠራች። ኦሲያላ ቀደም ባሉ ዓመታት አንድ የልብስ መስፈሪያ (በርሜል) ለማጽዳት ከ1.50 ዶላር እስከ 2.00 ዶላር ታስከፍል ነበር። የፕሮ ውድነት ሲጨምር የእርሷም ዋጋ ጨመረ። ለአንድ በርሜል ልብስ 10 ዶላር ማስከፈል በጀመረችበት ጊዜ ትሁት ልብ የነበራት አጣቢ ሴት ገንዘብ ለማጠራቀም ይበልጥ ትኩረት የምታደርግ ሆነች። ገንዘቧንም በወቅቱ

በነበራት የቁጠባ ሂሳብ ውስጥ እያስተመጠች ወጪ ላለማድረግ ወሰነች። ዝም ብላ ስለ አስቀመጠችው አደገ።

የቁጠባ ሂሳቧ ባደገ ጊዜ፣ የባንኩ ኃላፊዎች ገንዘቡ ተመልሶ ለእርሷ እንዲሠራላት እንድታደርግ፣ በቁጠባ ሂሳብ ከበፊቱ የበለጠ ወለድ የሚያስገኝበትን መንገድ በመጠቀም አደፋፈሩአት። እርሷም የአገርሉን ምክር ስለተቀበለች፣ የገንዘቧ መጠን እያደገ ሄደ። ምንም እንኳን ከቶ ያላገባችው ኦሲያላ፣ በባንክ ገንዘብ ቢኖራትም፣ ልብስ ማጠቧንና መተኮሷን ቀጠለች። እርሷ የምትኖረው በቁጠባ ነበር፤ መኪና አልነበራትም፤ የእርሷ ቤት ለብዙ ዓመታት የእየር ሚዛን መጠበቂያ (ኤይር ኩንዲሽን) አልነበረውም፤ እንዲሁም በምትሂድበት ስፍራ ሁሉ፣ የገበያ ጋሪዋን እየገፋች ወደ ግርሰሪ ስትሂድ እንኳ የምትሄደው በእግሯ ነበር።

ኦሲያላ ትኖርበት የነበረው ከተማ፣ የሚሲሲፒው ሃቲስበርግ፣ የግዛቱ ዩኒቨርሲቲ ማለትም የደቡባዊው ሚሲሲፒ ዩኒቨርሲቲ የሚገኝበት ስፍራ ነበር። በኦሲያላ የሕይወት ዘመን በአንድ ወቅት ትምህርት ቤቱ ጥቁር ተማሪዎችን አይቀበልም ነበር። እርሷ አድሜዋ እየጨመረ በሄደ ጊዜ እነርሱ መቀበል ጀመሩ፤ የስድስተኛ ክፍል ትምህርት ብቻ የነበራት ሴት የገንዘብ ችግር የነበረባቸው አፍሪካ - አሜሪካውያን ተማሪዎች የኮሌጅ ጥገና እንዲያገኙ ለመርዳት በገንዘቧ ልትጠቀምበት ፈለገች። ስለዚህ በ1995፣ ለዩኒቨርሲቲው 150,000 ዶላር ርዳታ ሰጠችና የኦሲያላ ማከርቲ ስኩላርሺፕ (የትምህርት እርዳታ ድርጅት) የተሰኘውን ተቋም መሠረተች። እርዳታዋ በሕዝብ ከታወቀ በኋላ፣ በተደረገላት ቃለ መጠይቅ ማከርቲ እንዲህ አለች፡- "እኔ ሁሉንም ነገር ማድረግ አልችልም፤ ነገር ግን አንድን ሰው ለመርዳት አንድ ነገር ማድረግ እችላለሁ። ለማድረግ የምችለውን ደግሞ አደርገዋለሁ" አለች።

እኔም እናንተ እንደ ኦሲያላ ማከርቲ ሌሎችን የምትባርኩበትን መንገድ እንድትፈልጉ አደፋፍራችኋለሁ። ራሳችሁን ወደፊት ማራመድ ብቻ ሳይሆን ሌሎችን ለዎች መርዳትን የሚያካትት ሕልም ይነራችሁ። በሕይወታችሁ ለምታስተምጧቸው ለሌሎች ግቦች ታማኞች እንደምትሆኑ ሁሉ ለዚህም ሕልም ታማኞች ሁኑ።

ምዕራፍ 13

ከቶ አትራር

"እውነተኛ ንጽሕና ከቶ ሀፍረት አይሰማውም"

ጂን ጃክ ሩሶ



ለአንድ ነጭ ሰው የአውቶብስ መቀመጫዋን ለመልቀቅ እምቢ ያለችውን ዝምተኛና ደፋር እንዲሁም ጠንካራ ሠራተኛ የሆነችውን የሮዛ ፓርክን ታሪክ ታውቁ ይሆናል። በዚያን ጊዜ፤ በ1950ዎቹ አጋማሽ፤ ሕጉ አፍሪካ አሜሪካውያን ነጭ ባለመሆናቸው ብቻ መቀመጫቸውን ለነጮች እንዲለቁ፤ በተለየ የመፀዳጃ ክፍልና የውሃ ቧምቧ እንዲጠቀሙና እንዲሁም ለማንኛውም አሳፋሪ ሕግና ድንጋጌ እንዲገዙ የሚጠይቅ ነበር። የአፍሪካ ዝሪያ ያላቸው አሜሪካውያን፤ ያደረጉት አንዳች ነገር ኖሮ ሳይሆን፤ በማንነታቸው ብቻ አስከፊ ስቃይ ይደርስባቸው ነበር።

ሮዛ ፓርክስ፤ በዚያ በታህሣሥ ወር 1955 ባንዱ ዕለት፤ መቀመጫዋን እንደ ያዘች በመቅረቷ በዘር ማንነቷ ብቻ ሕብረተሰቡ የጫነባትን ሀፍረት አልፋ ሄደች። እርስዋ በ2005 በሞተች ጊዜ፤ በአሜሪካ ቤተመንግሥት በክብር የተቀበረች የመጀመሪያዋ ሴት ሆነች። ይህንን እስቲ ገምቱት! በማንነቷ ብቻ በአውቶብስ ላይ መቀመጫ የተነፈጋት ሴት በሕይወት ዘመኗ ሁሉ ለብሳው የነበረውን የሀፍረት ካባ አንድ ቀን አውልቃ ለመጣል ወሰነች። የእርሷ ለሀፍረት ለመገዛት አሻፈረኝ ማለት በአንድ ሕዝብ ጠቅላላ ዘር ላይ የተጫነውን ነቀፋ አንክባልሉ ለሚጥል እንቅስቃሴ ጅማራ ሆነ፤ የእርሷም ድፍረት በአሜሪካ ታሪክ ውስጥ የክብር ስፍራን አስገኘላት።

ማንነታችሁን የሚመለከት ነው

ጥልቅ በሆነው ውስጣችሁ፤ በማንነታችሁ ማዕከል፤ በማንነታችሁ ሀፍረት የሚሰማችሁ ከሆነ፤ በሕይወት ተግዳሮቶችና ችግሮች ውስጥ አልፋችሁ ልትሄዱ አትችሉም። እኔ እየተናገርሁ ያለሁት ባደረጋችሁት አንድ ነገር ምክንያት ስለሚሰማችሁ ሀፍረት አይደለም፤ ነገር ግን በማንነታችሁ ላይ ስለሚሰማችሁ ሀፍረት ነው። ጥፋተኛነት ስላደረጋችሁት ነገር የሚሰማችሁ ስሜት ነው፤ ሀፍረት እንደ ሰው ከማንነታችሁ ጋር የተያያዘ ነው። ሀፍረትና ጥፋተኛነት በጣም የተቀራረበ ዝምድና አላቸው፤ ነገር ግን ሀፍረት ከጥፋተኛነት ይልቅ በሰው ልብ ውስጥ ጠልቆ ይገባል፤ እኔም እርሱ ብርቱ ጉዳይ እንደሆነ አምናለሁ።

ብዙ ጊዜ ሀፍረት በራሱ በተፈጥሮአችሁ፤ ጥልቅ በሆነው ነፍሳችሁ ውስጥ ተሰውሮ ይቀመጣል። ሀፍረት ራሱን የሚገልጠው በዘወትር የመሸማቀቅ ስሜት፤ ዝቅተኛ ደረጃ ግን ቀጣይነት ባለው የኩነት ስሜት፤ እንዲሁም "አንተ ብቁ አይደለህም" ብሎ በሚነግራችሁ የውስጥ የሹክሹክታ ድምፅ አማካይነት ነው። ሀፍረት ስለ ራሳችሁ በሚሰማችሁ ስሜት፤ ከሌሎች ጋር ባላችሁ ግንኙነት፤ በሚኖራችሁ የግንኙነት አመለካከት፤ እንዲሁም ስለሚያጋጥሙአችሁ እድሎች በሚኖራችሁ አመለካከት ይታያል።

በፊት የነበራችሁትን አይደላችሁም

ጥቃት የደረሰበት ሰው ምን ጊዜም በሀፍረት ላይ የተመሠረተ ባሕርይ ይኖርበታል። ይህም በእውነት በእኔ ላይ የተፈጸመ ነገር ነው። በሕፃንነቴ የደረሰብኝ ወሲባዊ ጥቃት በውስጤ የሀፍረት ሥርን ተክለ። ቀደም ባሉት ዓመታት፤ እኔ የማፍረው አባቴ በእኔ ላይ ስለሚያደርገው ነገር ነበር፤ ነገር ግን በልጅነቴ በአንድ ወቅት እርሱ ስለሚያደርገው ነገር ማፈሬን ተውሁና ስለ ራሴ ከፍተኛ ሀፍረት ተሰማኝ፤

ምክንያቱም እርሱ የሚያደርገው በእኔ ላይ ስለነበረ ነው። እርሱ ይህንን በእኔ ላይ ለማድረግ ከፈለገ በእኔ ውስጥ ለንድ ችግር አለ ማለት ነው ብዬ አሰብሁ። እኔ እንደዚህ በማሰቤ፤ ነፍሴን እየመረዘሁ እንደ ነበረ አሁን እረዳለሁ። የሀፍረቱ አጥፊ ንይል በሀሳቤና በሰውነቴ ውስጥ እየገባ በነበረበት ጊዜ በውስጤ የነበረው ማንኛውም ነገር ተበክለ። የውሸት ኃላፊነት ስሜት በውስጤ ገባ፤ የሌላውን ሰው የጎጠአት ነቀፋና ሀፍረት በራሴ ላይ ተሸከምሁት።

አሁን ያ ሀፍረት ጠፍቶአል። በእግዚአብሔር ፍቅርና በእርሱ አቀባበል ነፃ ወጥቻለሁ። እኔም እንዲህ ለማለት እችላለሁ፤ "በልጅነቴ ጥቃት ደርሶብኛል፤ በጥላቻና በመራራነት ተሞልቼ ነበር፤ በእኔ ላይ ጥቃት ስላደረሰ አባቴን ይቅር ለማለት ፈቃደኛ አልነበርሁም፤ በማንነቴ አፍሬ ነበር፤ ሁሉንም ነገርና ሁሉንም ሰው ለመቆጣጠር የምሞክር በጣም አስጠሊታ ሰው ሆንኩ" ለማለት እችላለሁ። እኔ በፊት የነበርሁትን በሙሉ ልነግራችሁ እችላለሁ፤ ምክንያቱም እንደዚህ ላለው ሀፍረት መንስኤ የሆኑት ነገሮች ስለ አለፉና እኔም በፊት አሳያቸው የነበሩት ባሕርያት አሁን ስለሌሉ ነው። ኢየሱስ በመስቀል ላይ በሞተ ጊዜ እኔም ከእርሱ ጋር ሞትሁ፤ እርሱ በሕይወት በተነሣ ጊዜ እኔም ከእርሱ ጋር ተነሣሁ፤ እኔ አሁን በክርስቶስ ዐዲስ ፍጥረት ሆኛለሁ። እነሆ ሁሉም ነገር አልፎአል፤ ሁሉም ነገር ዐዲስ ሆኖአል (2ቆሮንቶስ 5:17 ይመ)። እናንተም ኢየሱስ ክርስቶስን እንደ አዳኛችሁ ከተቀበላችሁ ይህ ለእናንተም የሚሠራ ነው።

ባለፈው የነበራችሁበትን ማንኛውንም ሁኔታ፤ መደበኛ እንዳለባችሁ አድርጋችሁ በማየት ሀፍረት ሊሰማችሁ አይገባም። ያለ ምክንያት ለሁሉም ሰው መናገር ጥበብ ላይሆን ይችላል። ነገር ግን ለአንድ ሰው መናገር አስፈላጊ ከሆነ፤ ይህን ለማድረግ አትፈሩ። እግዚአብሔር እናንተን የታደገበት ሁኔታ ሌሎች ሰዎችም እርዳታ ሊያገኙ የሚችሉበት መሆኑን እንዲያምኑ ድፍረትን ይሰጣቸዋል።

ነፃነት ማለት እናንተ ትናንት ያደረጋችሁት ዛሬን እንዲያቃውሰው መፍቀድ አይደለም።

በልጅነቴ ስለ አጋጠሙኝ እንዳንድ አስከፊ ሁኔታዎች - ስለ አሳለፍኳቸው እንዳንድ

ነገሮች - በተለይም ስለ እነርሱ ለመናገር ምክንያት በሚኖረኝ ጊዜ፤ ስለ ራሴ ሳይሆን ከረጅም ጊዜ በፊት ስለማውቀው ሰው የምናገር መሆኔ በእውነት ይሰማኛል። ነፃነት ማለት እናንተ ትናንት ያደረጋችሁት ዛሬን እንዲያቃውሰው መፍቀድ አይደለም። በፊት የነበራችሁት አሁን የሆናችሁት አይደለም፤ አሁን እንተ የእግዚአብሔር ልጅ ነህ፤ ስለሆነም የእንተ የወደፊት ሁኔታ ብሩህ ነው።

የሀፍረት መሠረት ያለው ተፈጥሮ ባሕርያት

ከማንኛውም ነገር በላይ፤ ራሳችንን ለመሆንና በማንነታችን ተቀባይነትን ለማግኘት ነፃነትን እንደምንፈልግ አምናለሁ - ሀፍረት ደግሞ ይህንን ለማድረግ እንዳንችል ይከለክለናል። ሀፍረት የሚለው ቃል "መሸማቀቅ፤ ግራ መጋባት፤ መድረቅ፤ ተስፋ መቁረጥና መታገድ" ማለት ነው። መሸማቀቅም ማለት "መሸነፍ፤ መወርወርና መኩነን" ማለት ነው። መኩነን የሚለው ቃልም "ለቅጣት መመደብ" ማለት ነው። ስለዚህ፤ እኛ በሀፍረት ላይ የተመሠረተ ተፈጥሮ ካለን ለቅጣት የተመደብን ነን ማለት ነው። በየቀኑ በማንነታችን ምክንያት ራሳችንን በመጥላት፤ በመግፋት፤ እንዲሁም በማፈርና በመሸማቀቅ ራሳችንን እንቀጣለን። በዚህ ሁኔታ ላይ ያሉ ሰዎች ሀፍረትን ቢተዉና ራሳቸውን ቢቀበሉ ምን ያህል አስደናቂ የሆነ ሕይወት እንደሚያገኙ ምንም አያውቁም።

በሀፍረት ላይ የተመሠረተ ተፈጥሮ ያላቸው ሰዎች የተለያዩ የተክለ ሰውነት ፀባዮች ሊያሳዩ ይችላሉ ወይም በሕይወታቸው ባለው የሀፍረትና የዝቅተኝነት ስሜት ከተለያዩ ሁኔታዎች ጋር ይታገላሉ። እኔም በእነዚህ እንዳንድ ሁኔታዎች ላይ ትኩረታችሁን እንድታደርጉ ጥሪ ላደርግላችሁ እፈልጋለሁ፤ ይኸውም እነርሱን እንድታሸንፉአቸው ወይም ኢየሱስ ለእኛ ሲል የሞተለትን አስደናቂ የተቀባይነት ሕይወት ለማግኘት ነፃ ይወጡ ዘንድ ሌሎችን እንድትረዱ ነው።

መደበት

በሀፍረት ላይ የተመሠረተ ተፈጥሮ ያላቸው ሰዎች ብዙ ጊዜ ይደበታሉ። ስለ ራሳቸው መጥፎ ስሜት ስለሚሰማቸው ስሜታቸው ይቀዘቅዛል፤ ድፍረት አልባና ተስፋ ቢሰ ይሆናሉ። ከመደበት ጋር የሚታገሉ ብዙ ሰዎች ራሳቸውን ከሌሎች ሰዎች ይለያሉ። ራስን በመጠራጠር ተሞልተውና ልብ መሉነት ጉድሉአቸው የብቸኝነት ኑሮ ይኖራሉ። እናንተም እድሜ ልካችሁን ከመደበት ጋር የምትታገሉ ከሆነ፤ "ስለ ራሴ የሚሰማኝ ስሜት ምንድን ነው?" ብላችሁ ራሳችሁን ጠይቁ። ስለ ራሳችሁ የሚሰማችሁን ስሜት ምንም ዓይነት መድኃኒት አይፈውሰውም። አስፈላጊ ከሆነ ሐኪም እንድታማክሩ አደፋፍራችኋለሁ፤ ነገር ግን ከዚህ ይበልጥ ራሳችሁን በእግዚአብሔር ቃል እንድትሞሉና እናንተ ማን እንደሆናችሁ እርሱ በሚለው ነገር አእምሮአችሁን እንድታድሱ ያስፈልጋል፤ ምክንያቱም ይህ ስለራሳችሁ የሚሰማችሁን ስሜት ስለሚለውጠው ነው።

ብዙ ሰዎች በሕይወታቸው ለመደበት ያላቸውን ችሎታ ከሚቀንሱት ከጭንቀት፤ ከመደበትና ከሌሎች ሁኔታዎች ጋር እንደሚታገሉ አውቃለሁ። እኔ በእግዚአብሔር እርዳታ እነዚህን ነገሮች ብዙዎቹን አሸንፌአለሁ፤ ነገር ግን በፈውሱ ጉዳና ላይ ጥቂት "ወቅታዊ ድሎችን" አግኝቼ ነበር። አብዛኛውን ጊዜ፤ እነዚህን ችግሮች ማስወገድ የሚቻለው አንድ በአንድ በሆነ እርምጃ ነው።

የፍጹምነት ፍላጎት

ፍጹምነትን የሚፈልጉ ሰዎች የራሳቸውን ብቃት የሚያረጋግጡት፤ ሰዎች እንዲያደንቁአቸውና ፍጹም መሆናቸውን እንዲነግሩአቸው ሁሉንም ነገር በትክክል ለማድረግ በመሞከር ነው። አንዳንዶች የሌሎች ሰዎች አድናቆት ሰላኞች ይሆናሉ። የሌሎች ሰዎች አድናቆት ሰላኛ መሆንና ሌሎች ሰዎች ጤናማና ገንቢ ትችት፤ እርማት ወይም አስተያየት እንኳ ሲሰጡ ቁጡና አኩራፊ ሰው መሆን ምን ያህል ሥቃይ እንደሆነ ታውቃላችሁ? አንድ ሰው ተነስቶ፤

"ፀጉርሽ እንደዚህ መሆኑን አልወደውም" ቢል "እኔ እወደዋለሁ" ለማለት መቻል አለባችሁ። ወይም አንድ ሰው፤ "ይህ ቀለም በአንቺ ላይ የሚያምር አይመስለኝም" ቢል "እሺ፤ እኔ ግን እወደዋለሁ" ለማለት መቻል አለባችሁ። ይህ ግን እናንተ ሁልጊዜ ተዋጊዎችና ከሌሎች ሰዎች ምንም ዓይነት ምክር ከቶ የማትቀበሉ መሆን አለባችሁ ማለት አይደለም። ሚዛናችሁን ጠብቁ። እኔ የምለው፤ የሌሎች ሰዎች አድናቆት ሰላኞች ከሆናችሁ፤ ከቶ ነፃነት አይኖራችሁም ነው። ሰይጣን ከሌሎች ጋር ለመስማማት ብላችሁ ራሳችሁን ለመለወጥ እንድትሞክሩ ለማድረግ የተሳሳተ እይታ፤ የተሳሳተ አመለካከት፤ ወይም የተሳሳተ ቃል የሚሰጥ ሰው ለማዘጋጀት በቀን ዐሥር ጊዜ ይሞክራል፤ እናም፤ ስለዚህ፤ ስለ ራሳችሁ ከቶ እውነተኞች አትሆኑም።

እኔ በልጅነቴ በደረሰብኝ ጥቃትና እርሱ ባስከተለው የሀፍረት ስሜት ምክንያት ፍጹምነት የጉደለው ነገር በማደርግበት ጊዜ አስከፊ የሆነ የጥፋተኝነት ስሜት ያሰቃየኝ ነበር። ይህ አስከፊ የሆነ የጥፋተኝነትና የሀፍረት ስሜት አንድ ልዩነት የሚያመጣ ነገር ለማድረግ ወይም ለእግዚአብሔር አንድ ጥቅም ለማስገኘት እንዳልችል ስንኩል አደረገኝ። ይህ በማደርገው ነገር ሁሉ ለመደበት ያለኝን ችሎታ የሚጠጠ ሥር የሰደደ ተጽእኖ ነበር።

ልቦ ደንዳናነት

መርዘኛ ከሆነ ሀፍረት ጋር የሚታገሉ ሰዎች ብዙ ጊዜ ቀዝቃዛና ሰውን የማይጠጉ ናቸው። እኔም እንደዚህ ነበርሁ - ፍጹም ልቦ ደንዳና፤ ቀዝቃዛና ሰውን የማልጠጋ ነበርሁ። እኔ ማንንም አልፈልግም ብዬ አስብ ነበር። ማንም ሰው በጣም እንዲቀርብኝ አልፈልግም ነበር፤ ምክንያቱም በሚገባ ካወቁኝ ይጠሉኛል ብዬ ስለምገምት ነበር። ልቤን ለማንም ሰው ክፍት ለማድረግ እፈራ ነበር፤ ምክንያቱም ይጉዳኛል ብዬ ስለማስብ ነበር። ስለዚህ ሰዎች ከእኔ እንዲቀሩ አደርግ ነበር። እንደዚህ ካለ ሀፍረት ጋር የሚኖሩ ሰዎች ብዙ ጊዜ ግልፍተኞች ናቸው። በውስጠኛው ልባቸው በራሳቸው ሕይወትና በተፈጸመባቸው ነገር ይቆጣሉ፤ ነገር ግን ይህንን የሚገልጹት በተሳሳተ መንገድ ነው። ልቦ ደንዳኛ ሰዎች ብዙ ጊዜ የሻካራነት ባሕርይ

አለባቸው፤ ሰዎች በተሳሳተ መንገድ ሲረዱአቸው ይኖራሉ። ሁሉም ሰው ክፉ ናቸው ብሎ ያስባቸዋል፤ ነገር ግን ተጨባጩ ሁኔታ እነርሱ የጠለቀ ቁስልና ጉዳት ያለባቸው መሆናቸው ነው። ሁልጊዜ ልብ አድርጉ፤ "የተጉዱ ሰዎች ሰዎችን ይጉዳሉ።"

ፍርሃት

በሀፍረት ላይ የተመሠረተ ተፈጥሮ የተለያየ ዐይነት ድንጋጤንና ፍርሃትን ያስከትላል፤ ደግሞም እንደ የአመጋገብ ዝብርቅርቅነት፤ ቁማር፤ ሀሽሽ፤ የአልኩል መጠጥ፤ ከልክ ያለፈ ወጪ፤ ስርቆሽ፤ መዋሽትና ወሲባዊ ልቅነት የመሳሰሉትን አስገዳጅ ሁኔታዎች ያስከትላል። እነዚህ ነገሮች ያሉባቸው ሰዎች ሥራ የሚያበዙ ሊሆኑ ይችላሉ። ወይም ከልክ ያለፈ ጊዜ በኩምፒዩተር ላይ ወይም ቴሌቪዥን በማየት እያሳለፉ ራሳቸውን ይደብቃሉ። እንዲያውም ብዙ በመተኛት ከራሳቸው ይደብቃሉ። እነርሱም ደክሞኝ ነው ይላሉ፤ ነገር ግን እንደ እውነቱ ከሆነ የደክሙት በራሳቸው ነው።

የውሸት ወይም ከመጠን ያለፈ ኃላፊነት

ግልፍተኝነት (ኒውሮሲስ) ምን እንደሆነ እስከማጠናው ድረስ አላውቅም ነበር። ከዚያ በኋላ ይህ ነገር ለእኔ ትልቅ ችግር እንደነበረ ተገነዘብሁ። ግልፍተኞች (ኒውሮቲክ) ሰዎች ከመጠን በላይ የሆነ ኃላፊነት ይወስዳሉ፤ በግጭት ጊዜ ደግሞ እነርሱ ስህተተኞች እንደሆኑ ያስባሉ።

ለብዙ ዓመታት የውሸት የኃላፊነት ስሜት ነበረኝ። የእኔ ችግር እንደሆነ አላውቅም ነበር፤ ነገር ግን ሰዎች እኔ እንዳደርገው ይጠብቃሉ ብዬ በማስበው ነገር ወይም የእኔ የሕይወት ተግባሮች (ሥራዎች) ናቸው ብዬ በምገምታቸው ነገሮች ከመጠን በላይ የተጽእኖ፤ የሸክም ስሜት ይለማኝ ነበር። ብቸኛ የሆነው ችግር ኃላፊነቶቼን ለራሴ የመደብኳቸው እኔ መሆኔ ነው! እነርሱን በእኔ ላይ ያስቀመጣቸው ከእኔ በስተቀር ማንም አልነበረም።

አሁንም እንደገና፤ ይህ ሁኔታ በእኔ ውስጥ ሥር የሰደደው በሕፃንነቴ ነበር። በአባቴ ወሲባዊ ጥቃት በሚደርስብኝ ጊዜ ከእናቴ ለመደበቅ እምክር ነበር። እናቴ ዘወትር ጉዳት የሚደርስባት ጣፋጭ ሴት ነበረች፤ እኔም ከዚያ በላይ እንድትጉዳ አልፈለግሁም። እኔም አባቴን እፈራው ነበር። እርሱም በተደጋጋሚ፤ "ባትናገሪ ይሻልሻል" ይለኝ ነበር። በእነዚህ ሁኔታዎች ምክንያት እኔ ሁሉንም ሰው ባለበት ስፍራ "ፀጥ" ለማድረግ ሞክርሁ። አባቴን ለማስቆጣት አልፈለግሁም፤ ደግሞም አባቴ በእናቴ እንዲቆጣ አልፈለግሁም፤ ምክንያቱም የእርሱ ቁጣ እርሷን ለመበደል መንስኤ ይሆነዋል። ስለዚህ እኔ አባቴን ማስደሰት ነበረብኝ፤ እናቴንም ማስደሰት ነበረብኝ። አንድ ወንድም ነበረኝ፤ እርሱም ነገሩን እንዳያውቅና እንዳይጉዳ ለማድረግ ሞክርሁ። ሁሉም ነገር ባለበት ፀጥ እንዲል ማድረግ አለብኝ ብዬ አስብ ነበር። ስለዚህ እኔ በማላውቀው መንገድ በቤታችን ውስጥ አስታራቂ ሆንኩ። አንድ ነገር በተበላሸ ቁጥር እኔ ለማስተካከል እምክር ነበር። ሕይወቴን በሙሉ ለ አባባ ተቆጥቶአል፤ ሰላም ለማምጣት ምን ማድረግ አለብኝ? እያልሁ በማሰብ አሳለፍሁት። ይህ ፀባይ ለብዙ ዓመታት ማስተካከል የነበረብኝና አሁን ከእርሱ መጠንቀቅ ያለብኝ የውሸት የኃላፊነት ስሜት አስከተለ።

ኃላፊነትን መቀበል ጥሩ ባሕርይ ነው፤ ነገር ግን ከመጠን ካለፈ መልካሙም ነገር ችግር ሊሆን ይችላል። እናንተ ለተበላሸው ለእያንዳንዱ ነገር የኃላፊነት ስሜት አለባችሁ? አንዱ ልጆችሁ እናንተ እንደጠበቃችሁት ሆኖ ባይገኝ፤ የእናንተ ስህተት ይመስላችኋልን? የእእምሮ ችግር ያለባቸው (ኒውሮቲክ) ሰዎች፤ ዘወትር አጋጣሚዎችና ሁኔታዎች የእነርሱ ስህተት እንደሆኑ ያስባሉ። ልጄ ከዚህ የተሻለ ሆኖ እንዲገኝ እኔ ምን ማድረግ እችል ነበር? ብላችሁ ታስቡ ይሆናል። ምን እንደሆነ ታውቃላችሁ? አንዳንድ ጊዜ እናንተ ሁሉንም ነገር በትክክል ብታደርጉም፤ ሰዎች አሁንም ለሕይወታቸው የተሳሳተ ምርጫን ያደርጋሉ። እኛ በዓለም ላይ ለሚደረገው ለእያንዳንዱ ነገር ኃላፊነትን ከመውሰድ ተቆጥበን፤ የራሳችንን ሕይወት መኖርና በእርሱም መደሰት ይኖርብናል። የሌላው ሰው መጥፎ ምርጫ የእናንተን ደስታ እንዲያቃውሰው አትፍቀዱ።

ራቂትነትና አለመተፋፈር

መጽሐፍ ቅዱስ አዳምና ሔዋን በገነት ያለ ንጢአት እንደ ነበሩ ይናገራል፤ እነርሱም ራቂታቸውን ሆነው አይተፋፈሩም ነበር። ይህ እኛም ሙሉ በሙሉ ግልጽና እውነተኛች እንድንሆን እግዚአብሔር እንደሚፈልገን ያሳየናል ብዬ አምናለሁ፤ ይኸውም በመጀመሪያ ለራሳችን ከዚያም በኋላ ለሌሎች ነው። እኛ አሸናፊ የሆነ የክርስትና ሕይወት ለመኖር ከፈለግን፤ ኢየሱስ የእኛን ሀፍረት በመስቀል ላይ እንደሰቀለው ማመንና መቀበል ያስፈልገናል።

በዓለም ላይ እጅግ ብዙ ማስመሰል አለ። ሰዎች ድክመታቸውን፣ ስህተታቸውንና ንጢአታቸውን ለመሸፈን እጅግ ከባድ ሙከራ ያደርጋሉ። ብዙ ሰዎች ምንም እንኳን ራሳቸውን በማስመሰል ውስጥ ቢደብቁም፤ እንደ እውነቱ ከሆነ ግን እውነተኛና ግልጽ ሰው ለማየት ይናፍቃሉ። እኛ እንደ ክርስቲያኖች ዓለም ሊከተለው የሚገባ ምሳሌነት ማሳየት አለብን።

በዘፍጥረት 3፡7፤21 አዳምና ሔዋን ንጢአት ከሠሩ በኋላ ራሳቸውን ለመደበቅ እንደሞከሩ እናያለን። በተመሳሳይ ሁኔታ፤ እኛም ስለ ራሳችን ሁሉንም ነገር ለመሸፈን እንሞክራለን። የምንሞክረው እንዴት ነው? ምክንያት እንፈጥራለን፤ ሌሎችን ሰዎች እንወቅሳለን፤ ነገሮች ቢያስጨንቁንም እንደማያስጨንቁን እናስመሰላለን።

የእኔ ልጅ ሳንድራ በዐሥሮቹ ዓመታት ወይም በአዳጊ አድሜ ክልል ሳለች ዘወትር ብዙ ጊዜ ብጉር ይወጣባት ነበር። በብጉሮቹ ከመጨነቁ የተነሣ እነርሱን ለመሸፈን ብዙ የውበት ማስተካከያ (ሚክላፕ) ትጠቀም ነበር። እኔም፤ በተመሳሳይ ሁኔታ፤ በልጅነቴ የደረሰብኝን ወሲባዊ ጥቃት ለመሸፈን በመሞከር ሽኩራና ጠንካራ የሆነ "ማንንም አልፈልግም" የማለት ዝንባሌ አደረብኝ፤ ይህ ደግሞ የሰዎችን ትኩረት ወደ እኔ የሚስብ ሆነ። ሰዎች አንድ ያልተስተካከለ ነገር እንዳለብኝ አወቁ። ምን እንደሆነ ግን አላወቁም፤ ነገር ግን አንድ ጊዜ "ችግርሽ ምንድን ነው?" ተብዬ እንደተጠየቅሁ አስታውሳለሁ።

እውነታው ግን እኔ በጉዳት ላይ የነበርሁ፤ ብቸኛና ፍርሃት ያደረብኝ መሆኔ ነበር፤ ለማንም እንዴት እንደምናገር አላውቅም ነበር፤ ስለዚህ ሰዎች ወደ እኔ እንዳይቀርቡ ያደርግልኛል ብዬ በማስበው በማስመሰል ፀባይ ጉዳቱን ለመሸፈን እሞክር ነበር።

ብዙ ሰዎች ማን እንደሆኑ አያውቁም። እነርሱ ብዙ ሰዎችን ለመሆን ስለፈለጉ፤ ከረጅም ጊዜ በፊት ራሳቸውን አጥተዋል። ይህ እናንተን የሚመለከታችሁ ከሆነ፤ ሌላ ሰው ለመሆን መሞከርን እንድትተዉ አበረታታችኋለሁ። ሌሎችን ለመምሰል መሞከርን ተውና እውነተኛች ሁኑ። ራሳችሁን መሸፈን ወይም ከምንም ነገር ወይም ከማንም ሰው በስተኋላ መደበቅ አያስፈልጋችሁም። ሀፍረታችሁን ወደ

ለራሳችሁና ለእግዚአብሔር
ይበልጥ ግልጽ በሆናችሁ መጠን፤
ለሌሎች ሰዎችም ይበልጥ
እውነተኛች ለመሆን ትችላላችሁ።

ጉን ለመጣልና በአካባቢያችሁ ያሉ ሰዎች ያዩትና ይደሰቱበት ዘንድ እውነተኛው ማንነታችሁ ወደ ብርሃን እንዲወጣ ለማድረግ ጉብዞች ሁኑ። ይህንን ለእግዚአብሔር በጣም ግልጽ በመሆን ጀምሩት። ስለ ራሳችሁ እያንዳንዱን ነገር ንገሩት የምስጢር አሳባችሁን፤ ፍርሃታችሁንና ምኞታችሁን ሁሉ ንገሩት። እናንተ ከመናገራችሁ በፊት እርሱ ሁሉንም ነገር ያውቀዋል፤ ነገር ግን ይህን ማድረጋችሁ ለአንድ ለምታምኑት ሙሉ በሙሉ እውነተኛች ለመሆን በምትጀምሩበት ጊዜ አንድ ዐይነት እፎይታን ይሰጣችኋል፤ ያም እናንተ የምታምኑት እግዚአብሔር ነው። እርሱ ስለ እናንተ ሁሉንም ነገር የሚያውቅና ያለ አንዳች ቅድመ ሁኔታ የሚወዳችሁ ጌታ ነው። ለራሳችሁና ለእግዚአብሔር ይበልጥ ግልጽ በሆናችሁ መጠን፤ ለሌሎች ሰዎችም ይበልጥ እውነተኛች ለመሆን ትችላላችሁ።

አንተን ላንተው ላስተዋውቅህ

አንተ አስደናቂ ሰው ነህ፤ እናም በአብዛኛው የሕይወት ዘመንህ በሀፍረት ሽክም ሥር ተሰቃይተህ ከሆነ፤ ከራስህ ጋር እንዳስተዋውቅህ ፍቀድልኝ። አንተ ከእውነተኛው ማንነትህ ጋር መገናኘት ያስፈልግሃል፤ ምክንያቱም አንተ ያልሆንከውን ሰው "ነኝ" በማለት ስለ

ተታለልህ ነው። አንተ የማንነት ስርቆት ሰለባ ነበርሁ ለማለት ትችላለህ። አንተ የእግዚአብሔር ልጅ ነህ። የእርሱ ንግድ በአንተ ውስጥ ሰላላ በሕይወትህ ለማድረግ የሚያስፈልግህን ነገር እንድታደርግ ያስችልሃል። አንተ ዐዲስ ፍጥረትና በክርስቶስ የእግዚአብሔር ጽድቅ ሆነሃል (2ቆሮንቶስ 5፡17፤21 ይመ)። አንተ ከእግዚአብሔር የተሰጠህ ሥራና ታላቅ የወደፊት ተስፋ አለህ። ያለፈው ነገርህ በኢየሱስ ደም ታጥቦአል። አንተ ክቡር ነህ በጠቅላላ፤ ሙሉ በሙሉ ክቡር ነህ! መጽሐፍ ቅዱስ ስለ አንተ ብዙ አስደናቂ ነገሮችን ይናገራል፤ መጽሐፍ ቅዱስን በማንበብና በማጥናት እነርሱን ማወቅ ያስፈልግሃል። መቼም ቢሆን ሌላ ሰው ስለ አንተ የሚናገረው ወይም የሚያስበው የአንተን ማንነት እንዲወስን አትፍቀድ፤ ምክንያቱም ዋናው ነገር እግዚአብሔር የሚለው ብቻ ስለሆነ ነው።

መጽሐፈ መዝሙር 34፡4-5፤ "እግዚአብሔርን ፈለግሁት፤ እርሱም መለሰልኝ፤ ክፍርሃቴም ሁሉ አዳነኝ። ወደ እርሱ የሚመለከቱ ያበራሉ፤ ፊታቸውም ከቶ አያፍርም" ይላል።

እኔም ዛሬ አንተ እግዚአብሔርን እንድትሻ፤ በየዕለቱ ሕይወትህም እንድትፈልገውና በቃሉ ሥልጣን እንድትተማመን ላበረታታህ እፈልጋለሁ። ወደ እርሱ ተመልከት፤ እርሱም ከሀፍረት ነፃ ያወጣሃል። በሕይወትህ የተሸከምኸውን ሀፍረት አልፈህ በምትሄድበት ጊዜ እግዚአብሔር አንተ እንድትሆንና እንድታደርገው የፈለገውን ነገር ለመሆንና ለማድረግ ትችላለህ። እግዚአብሔር በኢየሱስ ክርስቶስ አማካይነት ያቀረበልህን ቅድመ ሁኔታ የሌለው ተቀባይነት ውሰድና የራስህ አድርገው፤ በዚህም ከቶ እጅ እንዳትሰጥ ንግድን ታገኛለህ።

ክፍል አምስት ወደ ብርሃን

ሚሸል በኮሌጅ የሁለተኛ ዓመት ተማሪ ሰለች - ምንም እንኳን ይህ ነው የሚባል የታወቀ ስህተት ባይኖርም - ሕይወቷ ከብድረት ነበር። ከነበረበት ጭንቀት በተጨማሪ፣ ከዕለታዊ ተግባሮቿ ጋር ተታገል ነበር። ጉልበትዋ ተዳክሞአል እንዲሁም የወደፊት - የአሁኑም - ተስፋዋ በአፍጢሙ ተደፋ። የፀደይ ወራት በተቃረክ ጊዜ፣ የሰ አንዳች ጣልቃ ገበነት የሚሸል ተስፋ፣ ገደልና የመቁቁም ችሎታዎች መመለስ ጀመሩ። በዚያው ዓመት በሚያዝያ ወር፣ የበራክ ማንነቷ አንደገና ተመለሰ።

ለሚቀጥሉት ሃያ ዓመታት በአንድ ጊዜ ለወራት የሚቆይ መደበኛ የሕይወቷ አንድ ክፍል ስለመሆኑ ምንም የምታውቀው ነገር አልነበረም። በመጀመሪያ አካባቢ በየዓመቱ በመጨረሻ ወራት ራሷን ለትምህርት ቤት የምታስተካክል ይመስላት ነበር። ነገር ግን ኮሌጅን ከጨረሰችና ሥራ ከያዘች በጋራ አንኳ፣ በየዓመቱ በመጨረሻ ወራት ቅጠሎች ወደ መሬት ሲረግፉ እርሷም ስለ ሕይወት የነበራት ሁኔታና አመለካከት አብሮ ወረደ። ዓመታት ባለፉ ተጥር የእርሷ ሁኔታ እየባለ ሄደ። ከዚህ የተነሳ ለመሞትና ከጌታ ጋር ለመሆን ተፈልገው ነበር። በአኩረት ሌሊትም ከአንቅልፉ ስትነቃ ይህንን ለማድረግ ታስቧ ነበር።

ሚሸል ሁሉንም ዐይነት አርዳታ ተፈልገው ነበር። ምክር (ሥነ ልቦናዊና መጋቢያዊ)፣ ዶክተሮችን፣ የአመጋገብ ባለሙያዎችን ሁሉ አማካሪች - ነገር ግን ማንም ሊፈዳት አልቻለም። እርሷም በመጨረሻ በቤተሳይዳ፣ ሚራላንድ በብሔራዊ የእእምሮ ጤንነት ተቋም የክልኒክ ሙከራ ውስጥ ተመዝግቦችና በዓለም ውስጥ ወቅታዊ የመዘበራረቅ ሁኔታ በምርመራ ከተገኘባቸው ሰዎች መካከል አንዷ ሆነች።